
ଆମ୍ପଲିପି 


କବିତାଟିଏ ଜନ୍ମନିଏ ଏକ ଆବେଗଭରା ଅନୁଭବରୁ ¦ ତା'ର ସୂକ୍ଷ୍ମ ଅବୟବ 
ଆଲୋଡ଼ିତ ହୁଏ କବିର ଚିନ୍ତା ଓ ଚେତନାରୁ ନିଗିଡ଼ି ଆସୁଥବା ଭାବତରଂଗରେ | 
କବି ପ୍ରାଣରେ ଭରିଯାଏ ଭଲପାଇବାର ଅସରନ୍ତି ଉଚ୍ଛାସ ଓ ଏକ ସଂପର୍କଭରା ଜୀବନର 
ପରିପୂର୍ଣ୍ଣ ଭାବ । ବାସ୍ତବତାର ବତୀଖୁଣ୍ଟରେ ଆଂଜୁଳାଏ ଆଲୋକ ହୋଇ କବିତା 
ଦେଖେଇଦିଏ ଜୀବନଧାରଣର ଅଭିନବ ଆନନ୍ଦମୟ ମାର୍ଗ ଓ ବିଶ୍ଵାସସହ ବନ୍ଧାହୋଇଥିବା 
ପ୍ରକୃତିର ଭିନ୍ନ ଭିନ୍ନ ରୂପ | ଆକାଶର ବିସ୍ତୃତି, ପାହାଡ଼ର ସ୍ଥାଣୁତା, ସାଗରର ବିଶାଳତା 


ଓ ବିବର୍ଣ୍ଣ ବସୁଧା ପରଖ୍ମବାରେ କବିତାର ଭୂମିକା ଅନନ୍ୟ ଓ ଅସାଧୀରରଣ ହୋଇଯାଏ | 


ମୋ ହାତକୁ ଧରାଦେଉଥରବା ଶବ୍ଦମାନଙ୍କ ନେଇ ମୁଁ ଗଢ଼ିଦିଏ କବିତାର 
କୋଣାର୍କଟିଏ । ଭଲପାଇବାର ଅନ୍ତଃସ୍ବର ବାରଂବାର ଅଝଟ କରୁଥାଏ ମୋ ଶିଳ୍ୀ 
ମନକୁ । ସେ ଭଲପାଇବାରେ ନଥାଏ ଟୋପାଏ ହେଲେ କୃତ୍ରିମତା, ଛଳନା କି 
ପ୍ରବଞ୍ଚନା | ଅନୁଭବ ଓ ଅନୁଭୂତିର ଅନ୍ତଃକରଣରୁ ଉଦ୍‌ବେଳିତ କେଇପଦ କଥା 
କବିତା ହୋଇ ଚିହ୍ନେଇଦିଏ ସଂପର୍କଭରା ସମାଜକୁ ଓ ଶିଖେଇଦିଏ ବଂଚିବାର ନୂତନ 
କଳା କୌଶଳକୁ । ବାଘ ମୁହଁର ଭୟାନକ ଚିତ୍ର ଚଢ଼େଇ ଡେଣାର ଅମାପ ଶକ୍ତି, 
କାଶତଣ୍ଡୀର ଅପରୂପ ଶୋଭା, ଶାଳଗଛର ଜଂଗଲ, ସବୁଜିମାରେରା ଉପତ୍ୟକା ଓ 
ସମାଜରେ ଘଟିଯାଉଥୁବା ଅନେକ ଘଟଣା ଓ ଦୁର୍ଘଟଣାକୁ ନେଇ କବିତାର ରୂପକଳନ 
ଚଳଚଞ୍ଚଳ ହୋଇଉଠେ କବିର ମାନସପଟରେ | 


ବିବର୍ଣ୍ଣ ` ବସୁଧାରେ ସନ୍ନିବେଶିତ କେତେକ କବିତା ବିଭିନ୍ନ ପତ୍ରପତ୍ରିକାରେ 
ପ୍ରକାଶିତ | ଏମିତି ଏକ ନାମକରଣକୁ ନେଇ ମୋର ଅନେକ ବଂଧୁ ମୋତେ ପ୍ରଶ୍ନ 
କରିଛନ୍ତି । ଏତେ ସୁନ୍ଦର ପୂଥୁବୀ କାହିଁକି ମଳିନ ଲାଗୁଛି ? ଏ ପ୍ରକାର ନକାରାମ୍ବକ 
ଚିନ୍ତାଧାରା କାହିକି ବାଛି ରଖୁଛି ମୋ ମାନସିକତାକୁ ? କାରଣ ତ ବହୁବିଧ | ମୋ 
ଚାରିକଡ଼ରେ ମୁଁ ଖୋଜି ପାଉନି ଗୋଟିଏ ସରଳ, ନିର୍ମଳ, ନିରାଡ଼ମ୍ବର ବ୍ୟକ୍ତିତ୍ଵଟିଏ । 
ଜୀବନର ପ୍ରତିଟି ପାହାଚ ଗୋଟିଏ ଗୋଟିଏ ବାରୁଦ ଗଦା ଭଳି ଲାଗୁଛି । ଏଥୁରେ 
ପାଦଦେବା ପୂର୍ବରୁ ଭାବିବାକୁ ପଡ଼ୁଛି ବହୁବାର ! ଏମିତି ଅନେକ ଚିତ୍ର ଓ ଚରିତ୍ରଙ୍କ 
ସଂସ୍ପର୍ଶରେ ଆସି ବୀତସ୍ପୃହ ହୋଇଯାଇଛି । ସଳଖ ହୋଇ ଚାଲିବାକୁ ଚେଷ୍ଟା କରି ବି 
ପାରିନି, ଚତୁଃପାର୍ଶ୍ଵ ଛଳନାମୟ ଲାଗୁଛି | ସେ ଯାହାହେଉ ଜୀବନ ଜିଇବାକୁ ହେବ । 
କବିତା ମୋତେ ଯୋଗାଇଛି ଶକ୍ତି ଓ ସାମର୍ଥ୍ୟ ସବୁକୁ ସାମନା କରିବାକୁ । ଜୀବନକୁ 
କବିତାମୟ କରିଦେବାରେ ଆନନ୍ଦ | ପ୍ରଭୁ ଶ୍ରୀଜଗନ୍ନାଥଙ୍କ ପାଖରେ ସବୁ କବିତାକୁ 
ସମର୍ପି ଦେଇଛି | ସାମନ୍ତ ଚନ୍ଦ୍ରଶେଖର ସ୍ବୟଂଶାସିତ ମହାବିଦ୍ୟାଳୟରେ ଅଧ୍ଯକ୍ଷ ଥବା 
ସମୟରେ ଏ ସବୁ କବିତାକୁ ନେଇ ଏକ ସଂକଳନ ପ୍ରକାଶ କରିବାକୁ ଅନେକ ବଂଧୁ 
ପରାମର୍ଶ ଦେଇଥିବାରୁ ସେମାନଙ୍କୁ କୃତଜ୍ଞତା ଜଣାଉଛି | 


. ଂ& <* 

ନିଦନିଦ ସତ 


“ବିବର୍ଣ୍ଣ ବସୁଧା' କବି ଡକ୍ଟର ଗୋବିନ୍ଦ ଚନ୍ଦ୍ର ଦାଶଙ୍କର ତୃତୀୟ କବିତା 
ସଂକଳନ | ତାଙ୍କର ପ୍ରଥମ କବିତା ସଂକଳନ “ ସମୟର ସ୍ଵର” ୨୦୦୭ ଓ ଦ୍ଵିତୀୟ 
କବିତା ସଂକଳନ “ ଆହତ ଉପତ୍ୟକା”? ୨୦୧ ୨ରେ ପ୍ରକାଶ ପାଇଥିଲା | ପ୍ରଥମରୁ 
ତୃତୀୟ ସଂକଳନ ପ୍ରକାଶ ମଧ୍ୟରେ ସମୟର ଅବଧୂ ମାତ୍ର ପାଞ୍ଚଂଛଅ ବର୍ଷ ହେଲେ ବି 
କବିତା ପ୍ରତି ସମର୍ପିତ ପାଠକପାଠିକାଙ୍କ ପକ୍ଷେ ଲକ୍ଷ୍ୟ କରିବା ଆଦୌ ଆୟାସସାଧ୍ଧ 
ନୁହେଁ ଯେ, ହାତଗଣତି ଏଇ ସମୟ ବ୍ୟବଧାନରେ ଡକ୍ଟର ଦାଶଙ୍କ ହାତ କବିତା- 
ରଚନା କର୍ମରେ ଲକ୍ଷଣୀୟ ଭାବେ ପାକଳ ହୋଇ ଉଠିଛି । ତାଙ୍କ କବିତାର ବିଷୟ- 
ଜଗତଟି ଯେପରି ସଂପ୍ରସାରିତ ହୋଇଛି, ରଚନା ଶୈଳୀଟି ବି ସେହିପରି କ୍ରମଶଃ 
ଖୁବ୍‌ ଘରୋଇ ଓ ଆମ୍ବତୃପ୍ତ ହୋଇ ଉଠିଛି । ଜନ୍ମ ଓ ମୃତ୍ୟୁ ମଧ୍ୟରେ ଲୀଳାୟିତ 
ଜୀବନର ପ୍ରତିଟି ସ୍ଥନ୍ଦନକୁ ସେ ତାଙ୍କର ପ୍ରାୟ କବିତାରେ ତୋଳି ଧରିବାର ପ୍ରୟାସ 
କରିଛନ୍ତି । ଜଗତ ଓ ଜଗତାୟିତ ପ୍ରତ୍ୟେକ ସ୍କୁଳ ତଥା ସୂକ୍ଷ୍ମ ଘଟଣାକେନ୍ଦ୍ରରେ ଜିଇ 
ରହିବାର ଯେଉଁ “ ଅପୂର୍ଣ୍ତତା' , ତା'ର ହାହାକାର ଓ ଉଲ୍ଲାସକୁ କବି ଭୋଗି ଚାଲୁଛନ୍ତି 
ପ୍ରତି ନିୟତ, ଯାହାର ସାରାଂଶ ହେଉଛି ତାଙ୍କର କବିତା | 


ପ୍ରେମ, ମୂତ୍ଯୁ ଭଳି ଚିରାୟତ ବ୍ଯାପାରକୁ ନେଇ କବି ଡକ୍ଟର ଦ୍ବାଶ 
ଯେତେବେଳେ କବିତା ଲେଖୁ ବସନ୍ତି, ସେତେବେଳେ ସେସବୁ ବ୍ଯାପାର ତାଙ୍କ 
ବୟନଂଭଙ୍ଗୀର ସାରଲ୍ୟରେ ଏପରି ନୂତନତର ହୋଇଉଠେ, ପଢ଼ିବସିଲେ ଲାଗେ 
ଯେପରି ତାହା କେବଳ କବିଙ୍କର ନିଜସ୍ଵ ଅନୁଭୂତି ନୁହେଁ, ତହିଁରେ ପଢୁଥିବା ଲୋକଟିର 
ମଧ୍ଯ ଏକ ନିର୍ଦ୍ଦିଷ୍ଟ ସ୍ଵତ୍ଵ ରହିଛି । ପୁରାଣର ମିଥ୍‌ କବିଙ୍କର କଛନାରେ ଏପରି ସାଂପ୍ରତିକ 
ହୋଇଉଠେ ଯେ, “ ମିଥ୍‌ 'କୁ କେବଳ ପୃଷ୍ଠଭୂମିରେ ରଖୁ ତାଙ୍କ କବିତାର ରସାସ୍ଵାଦନ 
କରିହୁଏ ଭିନ୍ନ ଏକ ମାନସଲୋକରେ | କବିତା ପାଇଁ ସେ ବିଷୟବସ୍ତୁ ଖୋଜି ଯାଆନ୍ତି 
ନାହିଁ, ବରଂ ତାଙ୍କ ଚଉଦିଗର ନାନା ବାସ୍ତବତା ନିଜନିଜର ନିଆରା ଦୂଃଖ ଓ ଦୀର୍ଘଶ୍ବାସକୁ 
ନେଇ କବିତାରେ ରୂପ ଘେନିବାକୁ ଅଧୀର ହୋଇଉଠନ୍ତି 

* ଚିତୁକଳ” ଗଠନରେ କବି ପରଙ୍୍‌ମୁଖ ନୁହନ୍ତି ଅଥଚ କେବଳ 
“ ଚିତୁକଳ ' ଟିଏ ଗଢ଼ିଦେଇ କବିତାର ଅବଶିଷ୍ଟ ବହୁ ପ୍ରାପ୍ୟରୁ ସେ ନିଜର ଆଶାୟୀ 
ପାଠକ-ପାଠିକାଙ୍କୁ ବଞ୍ଚିତ କରାଇବାକୁ ଚାହାନ୍ତି ନାହିଁ। କଥା କହିବା ପରି ତାଙ୍କ 
କବିତାର ଶିଛରୀତିଟି ଏପରି ଯେ, ଚଳିତ ଦଶକର ଓଡ଼ିଆ କବିତା ନିଜ ଅଗଣାରେ 
ତାଙ୍କପାଇଁ ସ୍ଵତନ୍ତ୍ର ଆସନ ଖାଲି ରଖୁ ଅପେକ୍ଷା କରିବାକୁ ବିବଶ ହୁଏ | ' ଅଳଂକରଣ” 
ନୁହେଁ, ‘ ଅନଳଂକୃତି' କୁ ଅଳଂକାର କରି ସେ କବିତାକୁ ପାଠକର ପ୍ରାନ୍ତିକ-ମାନସିକତାକୁ 
ପାଛୋଟି ଆଣନ୍ତି । ‘ ଶବ୍ଦର “ ମିଛପଣ” ଭିତରୁ ଜୀବନର “ସତକୁ ମୁକ୍ତି ଦେବା 
ଯଦି ଯଥାର୍ଥ କବିତାର ଲକ୍ଷ୍ଯ ହୁଏ, ତେବେ ମୋର କହିବାରେ ଦ୍ବିଧା ନାହିଁ ଯେ 
ଡକ୍ଟର ଦାଶ ହେଉଛନ୍ତି ଆମ ସମୟର କବିତାରେ ଅନ୍ୟତମ ସଫଳ ଉଚ୍ଚାରଣ | 


“ ବିବର୍ଣ୍ଣ ବସୁଧା” ରୁ କବି ଡକ୍ତର ଦାଶଙ୍କ ଜୀବନବୋଧ ଓ ଭାଷାନ୍ୟାସକୁ 
ଝିବା ପାଇଁ ନିମ୍ନରେ କେତୋଟି ପଙ୍‌ରନ୍ତି ଆମେ ଉଦ୍ଧାର କରିପାରିବା | 


( ୧) ବହିଯାଉଥବା ନଦୀର ମିଛ ମକଦ୍ଦମା 
ଓ ତା'ର ନିରପେକ୍ଷ ତଦନ୍ତ 
କାହା ଉପରେ ଲଦି ଦେବି 
ଭାବିଭାବି ତୁମବାଟ ଓଗାଳି ବସିଲି । 
ଯେତେ ଯିଏ ମୋ ବାଟ ଦେଇ ଯାଉଥିଲେ 
ଶବ୍ଦକୁ ସଂଖୋଳି ନେଇ 
କବିତାଟିଏ ଲେଖିଦେବାପାଇଁ 
ଖାଲି ପ୍ରବର୍ଭାଉଥଲି ॥ 
(ଇର୍ଷାପୂ : ୨୧) 
( ୨) ଏଠା ମାଟିର ଏକ 
ସ୍ବତନ୍ତ୍ର ମହକ 
ପବନ ବହିଲେ ପବିତ୍ର 
ହୋଇଯାଏ ଚତୁର୍ଦଦିଗ 
ପାଦ ଥାପିବାକୁ ରାସ୍ତା ଲଂବିଯାଏ 
ବୈକୁଣ୍ଠ ପର୍ଯ୍ୟନ୍ତ । 
(ପୁରୀ : ମୋ ସ୍ବପ୍ନର ସହର—ପୁ : ୨୯) 

(୩) ତୁମେ ଚାଲିଗଲ ମୋତେ ଯେତେ 
ବାଧୂନାହିଁ ବେଶୀ ବାଧୁଛି ତୁମକୁ 
ମୋତେ ଏତେ ନିଜର କଲ କାହିଁକି 
ଭୁଲିପାରୁ ନାହିଁ ତୁମ ଭଲ ପାଇବାକୁ ॥ 
(ତମେ ଗଲାପରେ : ୩୫) 
(୪) ଅନ୍ଧାର ମୋ ପାଇଁ ଥଲା ଇନ୍ଦ୍ରର ଭୁବନ 
ବହୁଦିନୁ ପୋତି ହୋଇଥିବା ଗୁପ୍ତଧନ 
ଚତୁର୍ଦଦିଗକୁ ଭେଦି ଯାଇଥିବା 
ଆତଙ୍କିତ ମୁହୂର୍ଭର ସ୍ଵର 
ବଳ ଥାଇ ବି ମୁଁ ବଳହୀନ !. 
ଭାଙ୍ଗି ପଡ଼ିଥିବା ଦୁଃଖର 
ପୁଣି ଏକ ନୂଆ ସଂସ୍କରଣ ॥ 
(ଧୃତରାଷ୍ଟ୍ର ଉବାଚ—ପୁ : ୪୧) 
( ୫) :ମୋ ଭିତରେ ଜମାଟବାଂଧ 
ଆସୁଛି କଳଂକିତ 
ଜୀବନରୁ ପ୍ରତ୍ୟେକ ଅସଫଳ 
ମୁହୂର୍ଭ ଓ ହାତକଡ଼ି ପିନ୍ଧା 
ଦୂଷ୍ଟ ପାଗଳାମି । 
ଶରୀରର ପ୍ରତ୍ୟେକ ଅଣୁରେ 
ଭୟର ପଶାକାଠି 
ଗଡ଼େଇ ଦେଇ 
ଖୁସିରେ ବିଳପି ଉଠୁଛି 
ମାତୁଳ ସୁନାମି ॥ 
(ବୁନ୍ଦାଏ ଲୁହରେ—ପୁ : ୪୫) 
(୬) ମୋ ଦେହର ଉତ୍ତାପ 
ନିୟନ୍ତ୍ରିତ ହେଉଛି ମୋ 
ଚାରିପାଖେ ଆତଯାତ 

ହେଉଥିବା ପବନ ଟିକକରେ 
ମୋ ହୃଦୟର ସ୍ଥନ୍ଦନରୁ 
ବାରି ହୋଇଯାଉଛି 
ମୋ ଅନ୍ତଃସ୍ବର | 
(ଇଶ୍ଵରଙ୍କ ଇସ୍ତାହାର ପୁ : ୫ ୨) 
(୭) ଯେତେ କହେ ସ୍ବପ୍ନକୁ 
ତୁ ସତ ହୋଇ ଯା” ` 
ସିଏ କିନ୍ତୁ ମିଛ ହୋଇଯାଏ 
ନିଦରେ ନିଦରେ ତାକୁ ସତ ବୋଲି ଦେଖେ 
ମିଛ ବୋଲି ଜାଣେ ଯେବେ ନିଦ ଭାଂଗିଯାଏ | 
(ସଵପ୍ଣରେ ସିଏ—ପୂ : ୮୦) 
ଉପରୋକ୍ତ ଉଦ୍ଧୃତିଗୁଡ଼ିକୁ ନିରିଖେଇ ଅନେଇଲେ, ଶବ୍ଦମାନଙ୍କ ଭିତରେ 
ଅଦୃଶ୍ୟପ୍ରାୟ ହୋଇ ରହିଥିବା ମାନବୀୟ ଅନୁଭୂତିର ଝୀନ-ଆମ୍ବାକୁ ଦେଖୁହୁଏ, ଶୁଣିହୁଏ 
ସେ ସବୁ ' ଶବ୍ଦ'ର “ କାରୁଣ୍ୟ” ଓ ' ଆହ୍ଲଦ' ମାନଙ୍କୁ | “ ଅନ୍ଧାର" ବି କେବେକେବେ 
' ଇନ୍ଦ୍ରଭୁବନ”? ପରି ଦିଶିପାରେ, ଶରୀରର ପ୍ରତିଟି ଅଣୁରେ ଗଡ଼ିଯାଉଥାଏ ଭୟର 
ପଶାକାଠି, ଜଣକୁ ବେଶି ନିଜର କରିବା ଭିତରେ ଛପିଥାଏ ହରେଇବାର ଏକ 
ଚିରକାଳ, ସାଧାରଣ ଧୁଳିମାଟିର ରାସ୍ତାଟିଏ ଜୀବନକୁ ଯୋଡ଼ିଦେଇପାରେ ସୁଦୂର 
ବୈକୁଣ୍ଠ ସହ, ବହିଯାଉଥବା “ ନଦୀ” ସହ ମିଶେଇ ଦେଇ ' ମିଛ ମକଦମାଂ କୁ ତିଆରି 
କରାଯାଇପାରେ କବିତାରେ ଅନନ୍ୟ ଏକ ରସବୋଧ- ଏ ସବୁ ବୁଝାପଡ଼େ କବି 
ଡକ୍ଟର ଦାଶଙ୍କ “ ବିବର୍ଣ୍ଣ ବସୁଧୀ” ରୁ | ପ୍ରତ୍ୟେକଟି ସଫଳ କବିତା (ଜୀବନ ବି !) ଯେ 
ଗୋଟିଏ ଗୋଟିଏ ' ନିଦନିଦ-ସତ ¬ ଏହି ବିସ୍ମୟବୋଧକୁ କବିଙ୍କ ଆଲୋଚ୍ୟ କବିତା 
ଗ୍ରଚ୍ଛରୁ ଆବିଷ୍କାର କରି ମୁଁ ବାସ୍ତବରେ ବିସ୍ଷିତ ଓ କୃତାର୍ଥ | ବିଶିଷ୍ଠ କବି ଡମ୍‌ ମୋରେସ୍‌ 
ତାଙ୍କର ଏକ ସ୍କରଣୀୟ କବିତା “ ଥଠher Weather’ରେ ଲେଖିଥିଲେ “ My 
voice calls out in darkness, but it is calm/And very gentle...” 
କବି ଡକ୍ଟର ଦାଶଙ୍କ ପ୍ରାୟ କବିତାରେ ଲୁକ୍ଟାୟିତ ମୋରେସ୍‌ଙ୍କ କଥତ ଜୀବନବୋଧର 
ଏହି ଉଦାସଂ-ଅନ୍ଧାର ଓ କାବ୍ୟ-ସ୍ବରର ପ୍ରତ୍ଯାଶିତ ଏକ ଶୀତଳ ସଂଭ୍ରମ । “ବିବର୍ଣ୍ଣ 
ବସୁଧା” ଓଡ଼ିଆ କାବ୍ଯାମୋଦୀମାନଙ୍କ ମନ ଓ ଚେତନାରେ ଅକଳନ୍ତି “ବର୍ଣ୍ଣ 
ଭରିଦେଉ- ଏହାହିଁ କାମନା | 


ହୃଷୀକେଶ ମଲ୍ଲିକ 

୧। 
୨ | 
୩ 
୪। 
୫ | 
୬D | 
୭ | 


a 


୯ 
୧୦ | 
୧୧ | 
୧୨ 
୧୩ ॥। 
୧୪ | 
୧୫ | 
୧୬ | 
୧୭ | 
୧୮ | 
୧୯ | 
୨୦ | 
୨୯୧ ।| 


ଛଦ୍ଧବେଶ 
ନାଟକର ଶେଷ ଦୃଶ୍ୟ 
ଯାହାକୁ ପଚାରିଲି 

ପୁରୀ : ମୋ ସ୍ବପ୍ନର ସହର 
ଦୁଃଖ ସନ୍ଧାନରେ 

ସୃଷ୍ଟି ଓ ସ୍ରଷ୍ଟା 

ତମେ ଗଲାପରେ 
ଅନଶନ 

ପୁନଶ୍ଚ ଦ୍ୌପଦୀ 
ଧ୍ୂତରାଷ୍ଟ୍ର ଉବାଚ 

ସେଇ ଏକାକଥା 

ବୁନ୍ଦାଏ ଲୁହରେ 

ଏଇ ଟିକେ ପରେ 
ବିବର୍ଣ୍ଣ ବସୁଧା 

ଭଶ୍ଵରଙ୍କ ଇସ୍ତାହାର 


ପ୍ରଷ୍ଠା 
୧୧ 
୧୩ 
୧୫ 
୧୭ 
୧୯ 
୨୧ 
୨୩ 
୨୫ 
୨୭- 
୨୯ 
୩୧ 
୩୩ 
୩୫ 
୩୭ 
୩୯ 
୪୧ 
୪୩ 
୪୫ 
୪୭ 
୪୯ 
୫୨ 

ବିଷୟ ପୂଷ୍ଠା 


୨୨ । ସଂଚିତ ସଂଳାପ ୫୪ 
୨୩। ଖଞ୍ଡା ୫୬ 
୨୪ । ଅଣାୟତ ୫୮ 
୨୫ । ଶପଥ Do 
୨୬ | ଭୁଲିଯିବା ରାସ୍ତାରେ ୬9 
୨୭ | ଅପେକ୍ଷା D୪ 
୨୮ ॥। ତଥାପି ବଞ୍ଚଛି DD 
୨୯ । ଅନ୍ତରଂଗ ଆଳାପ D୮ 
୩୦ । ବିଦାୟ ୭୦ 
୩୧ । ଖେଳ ୭୨ 
୩୨ । ନବଘନର ବସା ୭୫ 
୩୩ । ଦୁର୍ଘଟଣା ୭୭ 
୩୪ । ସ୍ବପ୍ନରେ ସିଏ ୮୦ 
୩୫ । ଅଜଣା ଆଲୋକ ୮୨ 
୩୬ । ଅପରିଚିତ ୮୪ 
୩୭ । ସମର୍ପିତ ସାଧନା ୮୬ 
୩୮ । ମୋ ଅଲକ୍ଷରେ C୮ 
୩୯ । ଅଲୋଡ଼ା ଏଶ୍ଵର୍ଯ୍ୟ ୯୦ 
୪୦ । ବିକନ୍ଥ ୯୨ 
୪୧ । ପାହାନ୍ତା ରାତିରେ ୯୪ 
୪୨ । ସବୁକଥା କ”ଣ ମନଖୋଲି କହିହୁଏ ୯୬ 
୪୩ । ଅସହାୟତା ୯୮ 
୪୪ । ଗୋଟେମାତ୍ର ଭୁଲ ହୋଇ ୧୦୦ 
୪୫ । ଶୁୂନ୍ଯତାର ସ୍ଵର୍ଗଦ୍ଵାର ୧୦୨ 


CO 
ଵହ ଡକୃଡ ଏଡା 

ot 


ଇଚ୍କା ମୂତ୍ୁ୍ଯୁ 


ଆଖୁର ନିଆଁଧାସରେ ଜଳିପୋଡ଼ି 
ଯାଉଥିବା ସୁଖର ଧଳା ପର୍ଦ୍ଦାଟିଏ 
ସଂପର୍କର ସୁନାଗାଣ୍ଡିଲିକୁ 

ଘୋଡ଼େଇ ବସିଲା । 

ନିଜର ନିଜର କହିଆସୁଥବା ନିଃସ୍ବାର୍ଥପର 
ନିଃସଂଗତା ଆବେଗଭରା ଆମ୍ବୀୟତାକୁ 
ନିମିଷକେ ପର କରିଦେଲା ॥ 


ଦୁଃଖର ଦରଖାସ୍ତ ଶେଷରେ 
ବଶମ୍ବଦ ହୋଇ ମୁଁ ଚାହିଁଥିଲି 
କିଛି ନହେଲେ ବି 

ଟୋପାଏ ମିଛ ଆଶ୍ଵାସନା । 
ରଇତ ହୋଇ ଶୁଖୁଲା କ୍ଷେତରେ 
ସୁଖ ବୁଣୁବୁଣୁ ମୁଁ ଖୋଜିଥୁଲି 
ବଂଚିବାର ନୂଆ ସମ୍ଭାବନା ॥ 


ନୂଆଁଣିଆ ଚାଳରର ଓଳିତଳୁ 
ଝରିପଡୁଥବା ଟୋପାଟୋପା ବର୍ଷାଜଳପରି 


ବିବର୍ଣ୍ଣ ବସୁଧା € 

ମୋ ସାନ୍ଧିଧର ସହସ୍ର ଶ୍ରାବଣ 
ଖସିପଡୁଥିଲେ ଗୋଟିଗୋଟି କରି | 
ସମ୍ଭୋଗର ଅପାର୍ଥିବ ବାଧ୍ଯ 
ଇଛାମୂୂତ୍ୟୁ ହସୁଥିଲା 

ପ୍ରତିକ୍ଷିତ ପ୍ରତୀକ୍ଷାକୁ ପରାହତ କରି ॥ 


୧୨ 


ବିବର୍ଣ୍ଣ ବସୁଧା 

ରତିମଗ୍ରା 


ଯନ୍ତ୍ରଣାର ଜଉମୁଦ ଭିତରୁ 

ଦରଦୀ ମନର ଦରପୋଡ଼ା 
ଆଶ୍ବାସନାକୁ ଆପଣେଇ ନେବାର 
କୁହୁକ କଳା ମୋତେ ଜଣା ନାହିଁ । 
ଆକାଶରୁ ଖସିଆସୁଥବା ଅକସ୍କାତ୍‌ 
ଅନ୍ୟମନସ୍କତାକୁ ଆଉଜେଇ ଦେବାର 
ଅଭିପ୍ରାୟ ମୋ ଆହତ ମନରେ 
ଆବେଗ ବି ସୃଷ୍ଠି କରୁନାହିଁ ॥ 


ଚାହିଁଥଲି ଭେଟିବି ତାକୁ 

ଜୀବନର ଦିନ ଦ୍ଵିପ୍ରହରେ 
ଖୋଲିଦେବି ସଂଘାତର ଅନ୍ତର୍ବାସ । 
ମୁଗ୍ଧ କମନୀୟ ସ୍ଵପ୍ମିଳ କଦଂବ 
ରତିମଗ୍ଧା ହେଉହେଉ ଖୋଜିବ 
ଅପାର୍ଥିବ ଶରୀରର ସଂଗୁପ୍ତ ପରଶ ॥ 


ମୃତ ମୁଣ୍ମୟ ମୁର୍ଭିଟି 
ନିଶ୍ଚଳ ଅସଂଯତ ଅବସ୍ଥାରେ 
ଭେଟିବ ମୋର ପୁରୁଷତ୍ବକୁ 


ଅହଂକାରୀ ସଂବେଦନକୁ ଧୂକ୍ଟାର କରି 
ବିବର୍ଣ୍ଣ ବସୁଧା ୧୩ 

ଚହଲାଇ ଦେବ ମୋ ଉପରେ 
ବହିଯାଉଥବା ଧାରେ ଗାଢ଼ 

ସବୁଜ ରଂଗର ଫଗୁଣକୁ । 

ଓ ଅସମୟରେ ଆତଯାତ 

ହେଉଥବା ଅଲୋଡ଼ା ଅନୁରକ୍ତିମାନଙ୍କୁ ॥ 


ଆକାଶକୁ ଆଡ଼େଇ ଦେଇ 

ଖୁବ୍‌ ଉଚ୍ଚକୁ ଉଠିବାର ନିଶା 
ଶେଷରେ ଧରାଶାୟୀ ହେବ । 

ମୋ ମଥାନ ଉପରେ ଉଡୁଥବା 
ଅନେକ ପାପର ବୈଚିତ୍ର୍ୟ 
ପ୍ରତିହତ ଶବ୍ଦର ପ୍ରତିମାପରି 
ଅହରହ ମୋତେ ଝୁଣି ଚାଲିଥିବ ॥ 


୧୪ 


ବିବର୍ଣ୍ଣ ବସୁଧା 

ସ୍ଵାଭିମାନ 


ମୋ ହାତରେ ବଂଧା ହୋଇଥବା 
ଅନେକ ପାପ ଓ ପୁଣ୍ୟର ପୂଥୁବୀ 

ଅଗଣିତ ଅଭିଶାପର ବଶବର୍ଭୀ ଇଲାକାରେ 
ଛଟପଟ ହେଉଥିବାର ଦୃଶ୍ୟ 

ମୋତେ ବିବଶ କରିଛି । 

ମୋ ହାତତିଆରି ସବୁଜ ଆକାଶ 

କାହିଁ ଚାରିଆଡ଼େ ଆଜି ଲାଲ୍‌ ଦିଶୁଅଛି ॥ 


ମୁଁ ଜାଣିନି ମୁଁ କାହାପାଇଁ ବଞ୍ଚଛି 
ଭାଂଗିଯାଇଥୁବା କଳନାକୁ ନୂଆକରି 
ଗଢ଼ିଦେବାପାଇଁ କି ମୋ ଅର୍ଷିତ ଭାବନାକୁ 
ସମୟ ସୁଅରେ ଯୋଡ଼ିଦେବା ପାଇଁ 
ହାତପତାଇ ଭିକ ମାଗୁଥିବା ଟୋପାଏ 
ଅସଂପୂର୍ଣ୍ଣ ଅନୁଭବ ପାଇଁ କି 

ପୋଷପୋଷ ପୌରୁଷର 

ମୁଗ୍ଧ ଅହେତୁକ ଆକର୍ଷଣ ପାଇଁ ? ? 


ଇତିହାସର ଆଇନାରେ ଅତୀତ 
ଝୁରୁଛି ବିଳମ୍ବିତ ରାତିର ବିସ୍ତୃତ 


ବିବର୍ଣ୍ଣ ବସୁଧା 

ଅନୁଭୂତି ଓ ଖଣ୍ଡ ଖଣ୍ଡ ହୋଇ 
କଟା ହୋଇଥିବା ସଂକ୍ଷିପ୍ତ ସକାଳ । 
ସବୁ ଭାବନାରେ ପ୍ରସଂଗକ୍ରମେ 
ପର୍ଯ୍ୟାପ୍ତ ପୂର୍ଣ୍ଣଛେଦ ଓ 
କେବେକେବେ ନିସର୍ର 
ନିଃସଂଗତାର ଦ୍ବାହି ଦେଉଥୁବା 
ନିର୍ମମ ନିରବ ଜଞ୍ଜାଳ ॥ 


ଲୁହ ଓ ଲହୁର ଲହଡ଼ି ଭିତରେ 

ଯେତେ ଲୁଚିଲେ ବି ପଦାକୁ 

ଜଳଜଳ ଦିଶୁଚି ମୋର ବିବ୍ରତ ଅସ୍ତିତ୍ଵ । 
ସବୁବେଳେ ନାହିଁ ନାହିଁରେ 

ବଂଚିଥବା ମୋର ସ୍ବାଭିମାନ 

ଯେତେ ବୁଝାଇଲେ ବି ବୁଝୁନି 
ଲୋଟିଯାଉଛି କିଛି ଛଳନା 

ଓ କିଛି ପ୍ରବଞ୍ଚନା ସହିତ ॥ 


୧୬ ବିବର୍ଣ୍ଣ ବସୁଧା 

ଅଭଇମନୁ୍ୟୁ 

ମୁଁ କରିଥିବା କୌଣସି 

ଗୋଟିଏ ହେଲେ ପାପକର୍ମ 
ମୋତେ ବାରଣ କରିନଥିଲେ 

ମୋ ଅସଂପୂର୍ଣ୍ଣ ଅସଂଯତ 
ଅବସ୍ଥାଗୁଡ଼ିକୁ ଏମିତି ଗୋଟେ 
ଅମୀମାଂସିତ ପରିସ୍ଥିତିରେ 
ଛାଡ଼ିଦେବାପାଇଁ । 

ଏଇଟା ଏମିତି ହୋଇଥିବ ଭାବି 
ଜୀବନର ନକ୍ସା ବଦଳାଇବାକୁ 
ମୋର ପ୍ରାଣମୁାଁ ପ୍ରୟାସ 

ପ୍ରଚଣ୍ଡ ପରିତାପର ବିଷୟ ଯେ ହେବ 
ଏଥପାଇଁ ମୋ ନିଜଛଡ଼ା 

ଆଉ କାହାକୁ ମୁଁ ଦାୟୀ କରୁନାହିଁ ॥ 


ମୁଁ ଦେଖଛି ମୋ ହାତରେ 
ମୋର ତଣ୍କି ଚିପିବାର ଦୃଶ୍ୟ 
କେଉଁ ଗୋଟେ ଅପସ୍କାର ରୋଗୀ 
ତା'ର ଚେତା ହରାଇଲା ଭଳି 
ମୋ ଆଖନ ସାମ୍ପାକୁ ଆସୁଥିବା 


ବିବର୍ଣ୍ଣ ବସୁଧା ୭ 

ସୁଯୋଗ ସବୁ ଗୋଟେ ପରେ ଗୋଟେ 
ଅନ୍ତରହିତ ହେବାରେ ଲାଗିଛନ୍ତି 
ସତଭାବି ମିଛକୁ ସାମ୍ନା କରୁକରୁ 
ସତମାନେ ପାଖକୁ ଧାଇଁ ଆସୁଛନ୍ତି ॥ 


କୌଣସି ଏକ ମୁହୂର୍ଭକୁ ଦାୟୀକରି ମୁଁ 
ସାଉଁଟି ନେଇଛି ସାନ୍ଧ୍ନାର ସମୀପଦୃଷ୍ଚି 
ହାରିଯିବା ପାଇଁ ପ୍ରସ୍ତୁତି ଭାଂଗି ଦେଇଛି 
ମୋର ଚେତନାର ମେରୁଦଣ୍ଡ । 
ପରିହାସର ପରିସୀମା ଡେଇଁ 

ମୁଁ ଦେଖୁଛି ମୋ ଚାରିକଡ଼େ 

ଛିନ୍‌ ଛତର ହୋଇ ଛିଡ଼ିପଡ଼ିଥବା 
ଛବିଳ ବ୍ରହ୍ମାଣ୍ଡ ॥ 


ସ୍ଵପ୍ନ ମୋର ସୃତି ପୁଣି ସତି ହିଁ ଆକାଶ 
କେଉଁଠି ନିଘଞ୍ଚ ଅରଣ୍ୟର ବେଶ ତ 

ପୁଣି କେଉଁଠି ନୀରବତାର ନିଶ୍ଚଳ ପାହାଚ 
ଅଭିମାନର ଅଭିମନ୍ୟୁ ମନେକରି 

ମୋତେ କାମନାର କୌରବ ସମୁହ 
ଚାରିକଡ଼େ ଘେରି ଯାଇଛନ୍ତି । 
ଘଟଣାର ପାଶୁପତ ଯେତେ ଯୋଚିଲେ ବି 
ଇପ୍‌ସିତ ଇଛ୍ଛାମାନେ କାହିଁ 

ବଳେବଳେ ମରିଯାଉଛନ୍ତି ॥ 


୧୮ ବିବର୍ଣ୍ଣ ବସୁଧା 

ପରିତାପ 


ଟାଣି ଓଟାରି ମୋତେ ସେଠି 

ଠିଆକରେଇ କି ସୁଖ ପାଇଲ 
କେଜାଣି ଦିନ ଗଣି ଗଣି ମୋ ବେଳଗଲା |! 
ଦହଗଞ୍ଜ ବେଳାରେ କେଉଁଠି ଥିଲ 
କେଜାଣି—ଏମିତି ବ୍ୟବସ୍ଥା କରିଦେଲ ଯେ 
ମୋର କାଳ ଗଲା ॥ 


ସାମ୍ନା କରିପାରିଲିନି 

ସତର ସମର୍ପଣକୁ 

ଦଶମାସର ଦହନ 

ଜାଳିପୋଡ଼ି ଦେଇଥିଲା ଯନ୍ତ୍ରଣାକୁ 
କୋରଡ଼ିଆ ଆଖ୍ତଳର 

ଦୃଷ୍ଟି ନିରେଖ ଦେଖୁଥିଲା 
ଭାରପ୍ରାପ୍ତ ଭବିଷ୍ୟତ ଓ 

ସୃତିର ସୌଖ୍ମନ୍‌ ଡାଳରେ 
ଝୁଲୁଥିଲା ଅସମୟର 

ଅବୁଝା ଅତୀତ ॥ 


ମୁଁ ତ ଭଲକରି 
ବୁଝିନଥଲି ନଜରବଂଦୀ ଥବା 


ବିବର୍ଣ୍ଣ ବସୁଧା 

ତୁମର ସେ ଅହଂକାରୀ 

ପୁରୁଷତ୍ଵକୁ, ଖଣ୍ଡ ଖଣ୍ଡ କରି 

କଟା ହୋଇଥିବା ମୋ 

କଛନାର କପାଳକୁ 

ହାତପାପୁଲିରେ ଧରା ଦେଇଥିବା 
ମୋ ସବୂଜ ସଂକଳ୍ପକୂ 

ଓ ଭିତରେ ଭିତରେ ବିସ୍ଫୋରଣ 
ଘଟାଉଥବା ମୋ ମୂଣ୍ମୟ ମାତୃତ୍ବକୁ ॥ 


ତୁମର ପାରିଲା ପଣିଆ 

ମୋ ପାଖରେ କିଛି ନୁହେଁ 

କେବଳ ଛଳନାର ମସ୍ତବଡ଼ ପ୍ରହସନ । 
ମୋ ଅସାବଧାନତା 


ତୁମ ପାରିଲା ପଣିଆର ବଳିଷ୍ଠ ପ୍ରମାଣ ॥ 
© 


ao ବିବର୍ଣ୍ଣ ବସୁଧା 

ରର୍ଷା 


ମୋ ହାତ ତିଆରି ସୂର୍ଯ୍ୟ 

ଚାହୁଁଚାହୁଁ କେତେବେଳେ 

ସଂପର୍କର ଦୋ ଦୋ ଚିନ୍‌ହା 

ମୁହଁକୁ ଜାଳିପୋଡ଼ି ଦେଲା । 

ମୋ ଆଖଆଗରେ ମୋତେ 
ବେଢ଼ିଯାଇଥିବା ଆକାଶକୁ 

କିଏ ଖଣ୍ଡଖଣ୍ଡ କରି କାଟି ପକାଇଲା ॥ 


ବହିଯାଉଥବା ନଦୀର ମିଛ ମକଦ୍ଦମା . 
ଓ ତା'ର ନିରପେକ୍ଷ ତଦନ୍ତ 

କାହା ଉପରେ ଲଦି ଦେବି 

ଭାବିଭାବି ତୁମବାଟ ଓଗାଳି ବସିଲି । 
ଯେତେ ଯିଏ ମୋ ବାଟ ଦେଇ ଯାଉଥିଲେ 
ଶବ୍ଦକୁ ସଂଖୋଳି ନେଇ 

କବିତାଟିଏ ଲେଖିଦେବାପାଇଁ 

ଖାଲି ପ୍ରବର୍ଭାଉଥୁଲି ॥ 


ରାଣନିୟମ ପକାଇ ମୋ 
ହାତରୁ ଛଡ଼ାଇ ନେଉଥୁଲ 
ମୋ ବଡ଼ାଇଟିକକୁ କାହିଁ 

ପଚାରିଲେ ନିରବ ନିଚ୍ଛକ 
ମୁହୁର୍ର କେତୋଟିକୁ 

ମୋ ଉପରକୁ ଫିଙ୍ଗ ଦେଉଥଲ | 
ଉପରେ ଉପରେ ରାଗରୋଷର 
ରୋଷଣୀ ଭିତରେ 

ମୁହଁ ବୁଲାଇ ଚାଲିଯାଉଥିବା 
ମିଛ ଅହଂକାର ଟିକକୁ ତୁମର 
ମୁଣ୍ଡ ନୂଆଁଇଲେ 

ନିଃସଂଗତାର ନିର୍ଜନ ନିଳୟ 


em a eo 


ଟିକିଟିକି କରି ଭାଂଗି ଦେଉଥିଲ ॥ 


ମିଛ ବାହାନାରେ 

ସତର ଶତାୟୁ ଶରୀର 

ସ୍ଵତିର ସବୁଜ ସଂପର୍କକୁ 

ଖାଲି ଝୁରି ହେଉଥଲ | 

ମୋ ଭିତରେ ଇଡ଼ିଯାଇଥବା 
ରର୍ଷାଗୁଡ଼ିକ କାହିଁ କେତେବେଳେ 
ମୋ ଅଜାଣତରେ 

ମରିଯାଇଥିଲା ॥ 

ଛଦ୍ଧବେଶ 


ବହଳେ ଅନ୍ଧାର ଭିତରୁ ଉଠିଆସି 
ବହୁ ନାହିଁ ନାହିଁ ଭିତରେ ହଁ 
ଖୋଜିବାକୁ ମୋ ଭିତରେ ଥବା 
ମେଞ୍ଚାଏ ଆଲୁଅକୁ ବାଧ୍ଯ କରିଥୁଲି । 
ସତକୁ ସାରଥୀ କରି ସମୟକୁ 
ସୁବିଧାରେ ବାଟୋଇ ନେବାକୁ 


~~ ~~ ~~ 


ବହୁ ଭାବିଚିନ୍ତି ହଁ କରିଥିଲି ॥ 


ଲୁହରେ ଧୋଇ ଯାଉଥଲା 
ଅତୀତର ଅପନ୍ତରା ବାଲିବଂଧ 
ଲୁହା ଶିକୁଳିରେ ବଂଧା ହୋଇଥଲା 
ମୋ ମୌନତାର ମେରୁଦଣ୍ଡ 

ସ୍ଵପ୍ନ ସବୁ ସୃତିର ଆଖରେ 
ଖୋଜୁଥିଲେ ଚୁପ୍ଚାପ୍‌ ଜହ୍ମରାତି । 
ତାଂକୁ ଦେଖୁଲା ଵେଳଠୁ 
ମୋଠାରୁ ଛଡ଼େଇ ନେଇଛି 
ମୋତେ କିଏ କେଜାଣି କାହିଁକି ॥ 


ମୋତେ ଦେଖେଇଦେଲା ସିଏ 
ବିଶ୍ଵାସ ଜନ୍ମେଇବାର ରାସ୍ତାଟିଏ 
ମୋ ଚାରିକଡ଼ ଶୂନ୍ୟତାକୁ 

ଗଳାଚିପି ହତ୍ୟା କରିଦେଲା 
ଯେତେ ଯିଏ ବୃଝେଇଲେ ବି 
ମୋ ଭିତରର ନାହିଁ 

କାହିଁ ତାକୁ ହଁ କରିଦେଲା | 


ସିଏ ତ ବୁଝିଲା ନାହିଁ ଗୋଟିଏ 
ସରଳ ନିଷ୍କପଟ ହୃଦୟର 

ଚଉଡ଼ା ଛାତିରେ 

କଷା ହୋଇଥିବା ଅଂକର 

ଅଛିଣ୍ଡା ଭଗ୍ନାଂଶ । 

ସିଏ ତ ଶୁଣିଲା ନାହିଁ 

ତା” ଚାରିକଡ଼େ ଲୁହରେ ଜଡ଼ଜଡ଼ 
ହୋଇ ନିତି ମରୁଥବା 

ଅନେକ ବିପନ୍ନ ବିଶ୍ବାସ ॥ 


ମୋ ଭବିଷ୍ୟତର 
ଭୟାତୁର ଦେହ 
ସଂଦେହର ସରହଦ ଡେଇଁ 
ଯାହା ବସିଥୁଲା 

ଗୋଡ଼ କାଢ଼ିବାକୁ 

ପଦେ କଥାରେ କାହିଁ ଅଟକିଗଲା ! 
ସୁଦୁ ଡାହା ମିଛରେ 
ବଂଚିଥବା ବ୍ୟକ୍ତିଟି 

ଯାହା ଭାବିଥିଲା 

ଜିତିଯିବ ବୋଲି 

ଗୋଟେ ମୁହୂର୍ଇରେ 

ଧରା ପଡ଼ିଗଲା ॥ 

ଜାଚଟଂକର ଶେଷ ଦୂଶ୍ଯ 


ସତ୍ୟର ସଂଳାପ 
ଆଡ଼େଇଦେଲା ଛାତିତଳେ 

ଚାପି ହୋଇଥୁବା କୂକର୍ମକୁ 

ନୀରବ ନିଦରେ ଶୋଇପଡ଼ିଥବା 
ନିଃସଂଗ ଜୀବନ ବେଳେବେଳେ 
ଅବାଧ୍ୟ ହେଉଥଲା ଓ ଭୁଲି ଯାଉଥିଲା 
ତା” ଅସ୍ଥିତ୍ଵ । 

ଚଲାବାଟରେ ଖଝୁଣ୍ଡିବାର ଯନ୍ତ୍ରଣା 
ତାକୁ ଅହରହ ଝୁଣି ଚାଲିଥିଲା 
ଲୁଚାଛପାର ଲୁଚକାଳି ଖେଳ 

ତା'ର ବିବେକକୁ ଭିଡ଼ି ଧରିଥୂଲା ॥ 


ଅତୀତର ଅଜସ୍ର ଅନୁଭୂତି 

ବ୍ୟସ୍ତ ବିବ୍ରତ ହେଉଥଲେ 

ତା'ର ଅସହାୟତା ପାଖରେ 

ସେ ଭୁଲି ଯାଇଥଲା ତା” ନିଜକୁ 
ନଜରବଂଦୀ ଥବା ତା'ର ଆମ୍ବୀୟତାକୁ 
ଅହରହ ବିଳପି ଉଠୁଥିଲା 

ତା” ଭିତରର ନିସ୍ତେଜ ନୀରବତା 

ଓ ଭାଂଗି ପଡ଼ିଥିବା ଭୟାତୁର ଭାବପ୍ରବଣତା ॥ 

କେଉଁ ଏକ ଶୁଭ ମୁହୂ୍ରର ଶଙ୍ଖଧ୍ବନି 
ପ୍ରତିଧ୍ବନିତ ହେଉଥଲା ଚତୁଃପାର୍ଶ୍ଵରେ 
ଅସଂଯତ ଅବୟବ ସବୁ ଓହଳି 
ପଢୁଥିଲେ ଅସମ୍ଭବ ବିନଗୁଡ଼ିକରେ 
ତଳକୁ ଚାହିଁଲେ ଦିଶୁଥିଲା 

ଓଦା ଓଦା ଉଦାସ ଜୀବନ । 
ଉପରକୁ ଅନାଇଲେ 

ଅନାସକ୍ତ ଆକାଶର ଅଦୃଷ୍ଟ କଂପନ ॥ 


ତା” ଭିତରେ ଜୀବନ ଓ ଯନ୍ତ୍ରଣାର 
ଛକାପଂଝା ଖେଳ 

ହଲପ୍‌ ପକାଇ ଭାଗ୍ୟସାଥେ 
ଏକୁଟିଆ ଲଢ଼ିବାର ଦୃଷ୍ଟାନ୍ତ 
ଶେଷକୁ ତା'ରି କପାଳରେ ଥୁଲା 
ନାଟକର ଅନ୍ତିମ ପର୍ଯ୍ୟାୟ ଖାଲି 
ଲୋକ ଲଜ୍ଜାରେ ଅଭିନୀତ 
ହେବାପାଇଁ ମନା କରୁଥଲା ॥ 

ଯାହାକୁ ପଚାରିଲି 


ଯାହାକୁ ପଚାରିଲି 

ସମସ୍ତେ ସେଇ ଏକା କଥା କହିଲେ 

ଉପରେ ଉପରେ ଉଡ଼ିଆସୁଥବା 

ପବନ ମୋ ଦେହକୁ ଶୀତଳ 

କରିବ କଂ ଣ ବିଞ୍ଚଦେଲା କିଛି ଭାଇରସ୍‌ ଯେ 
ନିଦ୍ରାଭଂଗ ହେଲା ମୋ ନିଃସଂଗତାର 
ଦେହକୁ ଆଉଜି ପଡୁଥବା ସାନ୍ଧିଧ୍ଯ ଟିକକ 
ମୋ ସୃତିକୁ ସାଇତି ରଖମବ କ'ଣ 

ବିବସ୍ତ କରିଦେଲା ମୋ ବିପନ୍ନ ବିବୃଭି ସବୁକୁ 
ମୋ ହାରିଯିବାର ବାହାନାରେ ମୋତେ 
ପଦାରେ ପକାଇଦେବାର ପ୍ରଚେଷ୍ଟା 

କ୍ଷତବିକ୍ଷତ କରିଦେଲା 

ମୋ ଭିତରେ ଭାଂଗି ପଡ଼ିଥିବା ଭଗ୍ନ ହୃଦୟକୁ ॥ 


ଦୁଇହାତରେ ଟେକିଦେଲି 
ମୋତେ ନୂଆକରି ମିଳିଥିବା 
ଅନୁଭୂତିରୁ ଆରମ୍ଭ କରି 
କିଛି ଅସହିଷ୍ୁତାକୁ 
.ଗଦାଗଦା ଶବ୍ଦର ସହର 
ଭିତରେ ହଜିଆସୁଥବା 

ଅର୍ଥହୀନ ଆବେଗ ସବୁକୁ 

ଓ ଭଲପାଇ ଆସୁଥିବା 

ନିର୍ଜନ ନିଛକ ଛବିକୁ 

ପାଶୋରି ପକାଇଥବା ମୁହୁର୍ଭମାନଙ୍କୁ 
ସମସ୍ତେ ସେଇ ଏକାକଥା କହିଲେ 
ସୀମା ଟପିଗଲେ ଯାଏ । 

ପବନକୁ ପିଟିପିଟି 

ଗର୍ଚଚିବାକୁ ଦେବ 

ସାନ୍ଧିଧକୁ ସ୍ବୃତିର 

କାନିରେ ବାଂଧୂ ପକାଇବ 
ସଂପର୍କକୁ କେଉଁ ଏକ 

ଶୁଭ ମୁହୂର୍ର ଦେଖ 

ସଂଖୋଳି ବସିବ 

ଭୁଲିଯାଇଥବା ଭାବନା ଟିକକ 
ତେବେ ଯାଇ ଉଜିବୀତ ହେବ ॥ 


ଯାହାକୁ ପଚାରିଲି 

ସମସ୍ତେ ସେଇ ଏକା କଥା କହିଲେ 
ଖାଲି ଭିନ୍ନ ଭାବରେ 

ଭିନ୍ନ ଢଙ୍ଗରେ ॥ 

ପୁରୀ : ମୋ ସ୍ଵବପ୍ୂର ସହର 


ଇଏ ଏକ ଇଲାକା 
ଯେଉଁଠି ପାଷାଣ ବି କଥା କହେ 

କାଠର ଠାକୁର ପୁଜାପାଏ 

ଲୁହର ଲୋହିତ ଦେହ 

ଧୋଇହୋଇଯାଏ 

ସାଗରର ଲୁଣିଆ ଜଳରେ । 

ପ୍ରେମର ଉଛ୍କାସ ଆଂକିଦିଏ 

ମନର ମାନଚିତ୍ର କଳ୍ନାର ମାନସ ପଟରେ ॥ 


ଇତିହାସ ଲେଖୂଯାଏ 

ଭଶ୍ବରଙ୍କ ଇସ୍ତାହାର 

ଭିନ୍ନଭିନ୍ନ ଭାବ ତରଂଗରେ 

ରତୁ ଆସେ ରତୁ ଯାଏ 

କେବେ ସ୍ବପ୍ନରେ ତ 

ପୁଣି କେବେ ସମ୍ଭାବନାରେ । 

ନିର୍ଜନ ରାତିରେ ସହରଟା ଶୋଇପଡ଼େ 
ପୁଣ୍ୟର ପଣତ କାନିରେ ॥ 


ବିଶ୍ଵର ବିସ୍ମୟ ହୋଇ 
ଛିଡ଼ାହୁଏ ଚିର ଲପ୍‌ସିତ ସ୍ଵର୍ଗପୁରୀ 

ଆଖୁ ପିଛୁଳାକେ ଶୁଣାଯାଏ 

ଅତିକ୍ରାନ୍ତ ସମୟର ଶଙ୍ଖଧ୍ବନି 

କବର ପାଇଥିବା ମୂତାହତ ଶବ୍ଦ ସବୁ 
ଉଡ଼ିଆସନ୍ତି କଫିନ୍‌ ଭିତରୁ ! 
ଶୂନ୍ୟବାଣୀ ହୋଇ ଶୁଣାଯା” ନ୍ତି 
ଭାବନାର ଖୁଅ ଧରୁଧରୁ ॥ 


ସକାଳର କପାଳକୁ 
କଅଁଳ ସୂର୍ଯ୍ୟର ଖରା ଛୁଇଁଯାଏ 
ଆଖ ପାଏନି କେଉଁ ଯାଏ 
ଲଂବିଛି ତା” ଚିତ୍ରିତ ଚୌହଦୀ 
ଆକାଶକୁ ଆଡ଼େଇ ଦେଇ 
ଖରାଧାସ ଜାଳିପୋଡ଼ିଦିଏ 
ଅତୃପ୍ତ ଆବେଗର 

ଅଶାନ୍ତ ପରିଧବ ॥ 


ଏଠା ମାଟିର ଏକ 

ସ୍ବତନ୍ତ୍ର ମହକ 

ପବନ ବହିଲେ ପବିତ୍ର 
ହୋଇଯାଏ ଚତୁର୍ଦ୍ଦିଗ 

ପାଦ ଥାପିବାକୁ ରାସ୍ତା ଲଂବିଯାଏ 
ବୈକୁଣ୍ଠ ପର୍ଯ୍ୟନ୍ତ | 

ଶବ୍ଦର ସହର ଥରିଯାଏ 
ରାଶିରାଶି ପାପ ହୁଏ ଭସ୍କୀଭୂତ ॥ 


ବିବର୍ଣ୍ଣ ବସୁଧା 

2ଃସଖ ସନ୍ଧାନରେ 


କାହାକୁ କହିବାକୁ ହେବ 
କିଏ ବା ବୁଝିବ । 

ନିଦ ମଳମଳ ଅଖୂରୁ 
ସ୍ଵପ୍ନ ହଜିଯିବ ॥ 


ପାହାନ୍ତି ତାରା ପରି 
ମଳିନ ନିଷ୍ରଭ 

ଶକ୍ତିହୀନ ଶଦଦର 

ବୃଥା ଉଚ୍ଚାରଣ. 
ରୋମାଞ୍ଚ ସୃଷ୍ଟିକାରୀ 
ମୁହୁର୍ଭର ତର୍ଜମା କରୁଛି । 
ସତକୁ ଉଖାରୁଉଖାରୁ 


~~ ~~ 


ମିଛ ଲାଗି ନିତି ମରୁଅଛି ॥ 


ଲୁହରେ ଲୋଟିଯାଉଛି 
ଅଗଣିତ ଅନୁଭୂତି 
ଅସମାପ୍ତ ଜୀବନର 
ବିସ୍ତୃତ ଜ୍ୟାମିତି 

କିଏ ଭଲ କାହାପାଇଁ । 


ବିବର୍ଣ୍ଣ ବସୁଧା = E 

କିଏ ପୁଣି ଦେଖାଦିଏ 
ଭାରପ୍ରାସ୍ତ ସମୟର 
ଅଧୁକାରୀ ହୋଇ ॥ 


ଗଛ ଶୁଖଯାଏ 
ପତ୍ର ଯାଏ ଶୁଖମ । 
ଦୁଃଖ ବଂଚିରହେ 
ସୁଖକୁ ପରଖ ॥ 


୩୨ 


ବିବର୍ଣ୍ଣ ବସୁଧା 

ସ୍ୂଷ୍ଟି ଓ ସ୍ରଷ୍ଟା 


ମୋ ବୟସର ସୁଦୃଶ୍ୟ ପାହାଚ 
ଡେଇଁବାର ଅଭ୍ୟାସକୁ 
ଲୁଚେଇ ବସିଲା ତା 
ଆଡ଼ଆଖକୁ ଦିଶୁଥିବା 
ମୋର ପ୍ରତିଛବି 

ସ୍ଵପ୍ନ ବିଭୋର ରାତି ବି 
ବାରଣ କରିଲା ମୋତେ 
ଉଚ୍ଜାଗର ରହିବାକୁ । 
ପ୍ରତୀକ୍ଷାର, ସବୂଜ ପ୍ରତିମା 
ଦୋହଲାଇ ଦେଲା 
ମୋର ଭଲ ପାଇବାକୁ ॥ 


ଝୁରିଲେ ଲାଗୁଥିଲା 

ଝରିଯାଉଛି ଅନର୍ଗଳ ଅନୁକମ୍ପା 
କ୍ଷତାକ୍ତ ମନର ଦରଜା 

ବଂଦ ହେଇଗଲା ସବୁଦିନ ପାଇଁ । 
ଆରମ୍ଭରୁ ନିଜର ଲାଗୁଥିବା 
ନିରୋଳା ନୀରବତା 

କାହିଁକି ଚହଲିଗଲା 

ପ୍ରେମରେ ପ୍ରମତ୍ତ ହୋଇ ॥ 


ବିବର୍ଣ୍ଣ ବସୁଧା . ୩୩ 

ସଂଜ୍ଞା ବଦଳିଗଲା ପ୍ରେମର 
ଭୁଲିଗଲି ଭଲପାଇବାର 
ସାମାନ୍ୟ କଥନ । 

ତୁଟିର ତରଂଗ 
ଭସେଇନେଲା ତୃପ୍ତିର 
ନନ୍ଦନକାନନ ॥ 


ହାରିଗଲି ନିଜଠାରୁ 
ହରେଇଲି ସବୁକିଛି ମୋର 
ସୃଷ୍ଠି ହୋଇ ଖୋଜିଲି ମୁଁ 
କିଏ ସ୍ରଷ୍ଟା ମୋର ॥ 


୩୪ ବିବର୍ଣ୍ଣ ବସୁଧା 

ତମେ ଗଲାପରେ 


ତମେ ଗଲାପରେ ମୋ ଭିତରେ 
କାନ୍ଦକାନ୍ଦ ତରଳ ଶୁନ୍ୟତା | 

ରକ୍ତ ମାଂସ ଶରୀର ସହୁନି ଆଉ 
ଭାଂଗି ପଡ଼ିଥିବା ଭାବପ୍ରବଣତା ॥ 


ମୋ ଦେହରେ ଶକ୍ି ନାହିଁ 
ଭାବିବାକୁ ଏ ପର୍ଯ୍ୟନ୍ତ 
ଯାହା ବି ଘଟିଛି । 

ମୋ ଭିତର, ବାହାର 

ଓ ସଚରାଚରରେ 

ମୁଁ ଏକ ଅଂଧ ମହୁମାଛି ॥ 


ଅତୀତକୁ ଚିରିଚାରି ଫିଙ୍ଗିଦେଲେ 
ସିଏ ଖାଲି ମରୁଛି ବଞ୍ଚି । 
ତୁମ ମୁହଁ ଦୂଃସ୍ଵପ୍ଧର ଆଇନାରେ 
ବାରଂବାର ମଳିନ ଦିଶୁଛି ॥ 


ତୁମେ ଚାଲିଗଲ ମୋତେ ଯେତେ 
ବାଧୂନାହିଁ ବେଶୀ ବାଧୁଛି ତୁମକୁ 


ବିଲ୍ଧର୍ଷ୍ଣ ବସୁଧା | ୩୫ 

ମୋତେ ଏତେ ନିଜର କଲ କାହିଁକି 
ଭୁଲିପାରୁ ନାହିଁ ତୁମ ଭଲ ପାଇବାକୁ ॥ 


ତୁମେ ଯାଅପଛେ କିଂତୁ 

ଆସୁଥାଅ ବେଳେବେଳେ 

ମୋ ନିକଟକୁ । 

ଜାଣତରେ ହେଉ ବା ଅଜାଣତରେ 
ପୂର୍ଣ୍ଣ କରିଦିଅ 

ମୋର ପରିକଳନାକୁ ॥ 


ଫେରିବ ଫେରିବ ବୋଲି 

କହୁଛ ୟାକୁ ତାକୁ 

କିଂତୁ ଫେରୁନ କାହିଁକି । 

ମୁଁ ଖୋଜୁଛି ମୋ ଭିତରେ 

ତୁମର ଅସ୍ତିତ୍ଵ 

କିଛିଦିନ ଭଲରେ ବଂଚିବା ପାଇଁକି ॥ 


he ବିବର୍ଣ୍ଣ ବସୁଧା 

ଅନଶନ 


ଏ ଅନଶନ 
ଆୟୁଷ୍କାନ ହେବାର ଅଧ୍ବକାରକୁ 
ନେଇ-ପବନର ପରାକାଷ୍ଠା 

ଶରୀରକୁ ସାମର୍ଥ୍ୟ ଯୋଗାଇବା ପାଇଁ । 
ମ୍ରିୟମାଣ ମୁହୂର୍ଭ ସବୁକୁ 

ଜୀବନ୍ତ କରିବା ପାଇଁ ଓ 
ହାରିଯାଇଥବା ହସକୁ 

ଫେରାଇ ଆଣିବା ପାଇଁ ॥ 


କାହାପାଇଁ ଏ ଆୟୋଜନ ? 
ରକ୍ତରେ ହୋରି ଖେଳୁଥବା 
ପାଗଳାମିକୁ ନେଇ 

କି ଇଛାଧୀନ ବିଷୟକୁ 
ବେଳେବେଳେ ପାଠ କରୁଥିବା 
ଅନ୍ୟମନସ୍କତାକୁ ନେଇ 

କିଂବା କେଉଁ ଏକ ଅପନ୍ତରା 
ରାସ୍ତାରେ ଭେଟୁଥବା ଲକ୍ଷ୍ଭ୍ରଷ୍ଟ 
ଅନୁଶାସନକୁ ନେଇ ॥ 


ବିବର୍ଣ୍ଣ ବସୁଧା 

ପ୍ରଶ୍ନ ପରେ ପ୍ରଶ୍ନ 

ପୋତି ହୋଇଯାଉଛି ଭାବପ୍ରବଣତା 
ନଷ୍ଟନୀଡ଼ର ନିଃସ୍ବାର୍ଥପରତାକୁ 
ଫାଶୀଖୁଣ୍ଟରେ ଝୁଲେଇ ଦେଇଥିଲେ 
ଭଲ ହୋଇଥା'ନ୍ତା | 

ଦୀର୍ଘ ବାରବର୍ଷ ଅନଶନର 

ଅନ୍ତ ଘଟିଥା'ନ୍ତା ॥ 


କିଏ କହିବ ଆଉ 
କେତେଦିନ ଏହିପରି ଯିବ । 
ଫୁଲ ଫୁଟିଥିବା ଗଛଟିକୁ 
କାହା ଇଂଗିତରେ ଧରାଶାୟୀ 
ନ ହୋଇ ବଂଚିବାକୁ 

ରାହା ମିଳିଯିବ ॥ 


ue ବିବର୍ଣ୍ଣ ବସୁଧା 

ପୁନଶ୍ଚ ଦ୍ରୌପଦୀ 


ପଶ୍ଚାତାପର ପରିଧ୍ଵ ଭିତରେ 
କେତେଦିନ ଆଉ ବିତାଇବି ? 
ପୁନଶ୍ଚ ଦ୍ରୌପଦୀ ହୋଇ 
କେତେକାଳ ବିବସ୍ତ ହୋଇବି ? 


ଏ କୁରୁକ୍ଷେତ୍ର ରଣକ୍ଷେତ୍ର ହେବ 
ନିରୀହ ଅଭିମନ୍ୟୁମାନେ 

ମୋ ଆଖ ଆଗରେ 

ଆଖ ବୁଜିଦେବେ । 


କର୍ଣ୍ଣ ଅର୍ଜ୍ଧନାଦି ଯେତେ ଯେତେ ଯୋବ୍ଧା 


ଅକାଳରେ ମରିହଜିଯିବେ ॥ 


ଭିନ୍ନ ଏକ ଅବୟବ 

ଆତୁରତାର ରଣହୁଙ୍କାରରେ 
ନିସ୍ତେଜ ହୋଇବ 

ଅବଶ, ଅବସନ୍ଧ ଓ ଅପାଂକ୍ତେୟ 
ବିପନ୍ନ ପୃଥିବୀ ନିମିଷକେ 

ସତ୍ତା ତା'ର ହରାଇ ବସିବ 
ଖୋଜି ଲୋଡ଼ି ସଙ୍ଖୋଳିବା ପାଇଁ 


ବିବର୍ଣ୍ଣ ବସୁଧା 

କେହି ନ ଆସିଲେ ବି 

ରଣକ୍ଷେତ୍ରର ମୁଠାଏ ମାଟି ତ ଆସିବ । 
ଦ୍ୈୌପଦୀ ଵ୍ରୌପଦୀ କହି 

ଯେତେ ମୁହଁ ଲୁଚାଇଲେ ବି 

ଚିହ୍ନି ପକାଇବ ॥ 


Pt 


ଶୁନ୍ୟକୁ ଚାହିଁବି ମୁ 
ସୃଷ୍ଟିକୁ ଚାହିଁବି । 

ମିଛର ଭିର୍ତିଭୂମିପରେ 
ସତର ଆସ୍ଥାନ ମେଲିବି ॥ 


ବିବର୍ଣ୍ଣ ବସୁଧା 

ଧ୍ୂତଚରାଷ୍ଟ ଉବାଚ 


ଅନ୍ଧତ୍ଵର ଅନ୍ଧାର ଭିତରେ 
ଧୂତରାଷ୍ଟ୍ର କାହିଁ ମୋତେ କଲ । 
ହସ୍ତିନାର ରାଜସିଂହାସନ ମୋ 
ଆଖୁ ସାମ୍ନାରୁ କାହିଁ ନେଇଗଲା ॥ 
ସମୟର ବିପର୍ଯ୍ୟସ୍ତ ବିଳାପ ଭିତରେ 
କେତେ ମାନ ରାଗରୋଷ 
ମରିହନଜିଗଲେ | 

ଚିନ୍ହା ଚିନ୍ହା କଣ୍ଠର 

ପରିଚିତ ସ୍ଵର ମୋ “ 

କାନରେ ତୁହାକୁ ତୁହା 

ପିଟି ହେଉଥିଲେ ॥ ` 


ଅନ୍ଧାର ମୋ ପାଇଁ ଥଲା ଇନ୍ଦ୍ରର ଭୁବନ 
ବହୁଦିନୂ ପୋତି ହୋଇଥବା ଗୁପ୍ତଧନ 
ଚତୁର୍ଦ୍ଦିଗକୁ ଭେଦି ଯାଇଥିବା 

ଆତଙ୍କିତ ମୁହୁର୍ଭର ସ୍ଵର 

ବଳ ଥାଇ ବି ମୁଁ ବଳହୀନ | 
ଭାଂଗିପଡ଼ିଥିବା ଦୁଃଖର 

ପୁଣି ଏକ ନୂଆ ସଂସ୍କରଣ ॥ ` 

ବିବର୍ଣ୍ଣ ବସୁଧା ୪୧ 

କୁରୁକ୍ଷେତ୍ରର ବିଶାଳତାକୁ ମୁଁ 

ବାରିବି ପାରୁଛି ମୋ ଦେହକୁ 

ହାତ ବଢ଼େଇ ସ୍ଵାଗତ କରୁଥବା 
ଛୋଟବଡ଼ ଅନେକ ନିର୍ଯ୍ୟାସ ଭିତରେ 
କାହିଁଗଲେ କର୍ଣ୍ଣ କାହିଁ ଦୁର୍ଯ୍ୟୋଧନ 
କପଟି କୃଷ୍ଣର ଇଂଗିତରେ 

ସବୁଠି ଘୁରୁଛି ଖାଲି ଚକୁସୁଦର୍ଶନ 
କୁରୁକ୍ଷେତ୍ର ପବିତ୍ର ଲାଗୁଛି । 

ଶକୂନିର ଅଟ୍ଟହାସ୍ୟ ଅହରହ 

ମୋ ଆକୁଳତାକୁ ଅଝଟ କରୁଛି ॥ 


ଅଜଣା ଆତଙ୍କରେ ଆତଯାତ 

ମୋ ନିଶ୍ଵାସସ ପ୍ରଶ୍ଵାସ 
କେତେବେଳେ ପ୍ରଖର ହେଉଛି ତ 
ପୁଣି କେତେବେଳେ ଅଟକି ଯାଉଛି । 
କାଳସ୍ବପ୍ନର କରାଳ ଗତିରେ 

ହସ୍ତିନା ନରେଶ ହୋଇ 
କେତେବେଳେ ଦୁର୍ଯ୍ୟୋଧନ 

ହସୁଛି ତ ପୁଣି କେତେବେଳେ 
ରକ୍ତନଦୀରେ ପହଁରୁପହଁରୁ 

ହଢି ଯାଉଅଛି ॥ 


ଅପେକ୍ଷାରେ ଅଛି ସେଇ 

ମୁହୂର୍ରର ଯେବେ ଏ ଯୁଦ୍ଧ 

ଶେଷ ହେବ | 

ପ୍ରତୀକ୍ଷା କରିଛି ସେଇ ସକାଳକୁ 

ଯେବେ ଏ ରଣକ୍ଷେତ୍ର ନୀରବ ହୋଇବ ॥ 
© 

ସେଇ ଏକାକଥା 


ବିକଳ ଖୋଜିବାର ବେଳ 

ମୋତେ ବାରଂବାର ବଂଚିତ 

କରୁଛି ନିରୁତ୍ସାହିତ ହେବାରୁ 
ଜାଣିଶୁଣି ମୋ ଅଧ୍ବକାରକୁ 

ସାବ୍ୟସ୍ତ ନକରି ଚୂପ୍‌ ରହିବାକୁ 
ଆଦୌ ପସନ୍ଦ କରୁନି ସେ 

କହୁଛି - ଯେଉଁ ବାଟରେ ଯାଉଛୁ ଯା 
ଭେଟିବୁ ସେହି ଭୟାନକ 
ଭାବଧାରାରେ ବଂଧା ପଡ଼ିଥିବା 
ଅଗଣିତ ଅନୁଶୋଚନା ମାନଙ୍କୁ 


ମୋର ପଳାଇଯିବାର ପ୍ରଚଣ୍ଡ ପରିତାପ 
ମୋତେ ଦେଖେଇ ଦେଇଛି ପ୍ରଥମ କରି 
ମୋ ପାଗଳାମିର ନର୍କକୁ ଓ 

ନିୟମିତ ଆତଯାତ ସମସ୍ତ କୁକର୍ମ 
ଏକାଠି ହେବାର ଦୃଶ୍ୟ ସମୂହକୁ ! 
ପ୍ରାୟଶ୍ଚିତ କରିବାର ପରିଣାମ 

ଆଶା ଓ ଆଶଙ୍କା ଭିତରେ 

ଆଖୁ ବୁଜିଦେଇଛି ଅତୀତକୁ | 

ଖାଲି ଟିକିଏ ଆଶ୍ଵାସନାର 

ଦ୍ଵାହିଦେଇ ସଂକଛବଦ୍ଧ ଚେତନାର 
ଚିତ୍ରକଛ ଆଙ୍କ ହୋଇଯାଉଛି 

ମନର ମାନଚିତ୍ରରେ ମନକୁ ମନକୁ ॥ 


ମୋ ଜାଣିବାରେ ଯେତେ 
ଭୁଲ ମୁଁ କରିଛି 

ସବୁ ଖାଲି ମୋ 

ଅଜାଣତର ବାଧ୍ୟ ପରିଣତି । 
ଜଣଜଣକରି ମୋ 

ଚିହ୍ନା ଜଣା ଯାହାଙ୍କୁ 
ଭେଟିଛି ସେହି ଏକାକଥା 
ସମସ୍ତେ କହି ଚାଲିଛନ୍ତି ॥ 

ବୁନ୍ଦାଏ ଲୁହରେ 


ବୁନ୍ଦାଏ ଲୁହରେ 
ଦିଶୁଛି ମୋ ପାପକର୍ମର 
ବିସ୍ତୃତ ଇଲାକା, ଅନୁତାପର 
ଅନ୍ତଃସ୍ଵବର ଓ ଦଗ୍ଧ ପ୍ରାଣର 
ସ୍ଵର ଓ ସ୍ଵାକ୍ଷର ॥ 


ପ୍ରଶ୍ନ ପରେ ପ୍ରଶ୍ନର 

କି ପ୍ରଚଣ୍ଡ ପ୍ରକୋପ ସତେ 
ଲୁଚିଯିବାକୁ ଇଚ୍ଛା ହେଉଛି 

ନିଜକୁ ନିଜଠାରୁ 

ଚାଲିଯିବାକୁ ଇଚ୍ଛା ହେଉଛି 

ମୁତ୍ୟୁ ସାମ୍ନାରୁ ଓ 

ହଜିଯିବାକୁ ଇଚ୍ଛା ହେଉଛି 
ବାସ୍ତବତାର ତୀବ୍ର ଅସନ୍ତୋଷ ଭିତରୁ ॥ 
ଛିଡ଼ିପଡ଼ିଛି ମୋ ହାତରୁ ଜାଣତରେ 
ମୋ ଦିହକ ଯାକରେ ଅର୍ଜିଥବା 
ପୁଣ୍ୟର ପରିଚୟ ସୂଷ୍ଟିକାରୀ 
ଦସ୍ତାବିଜ୍‌ ଓ ମନେରଖ୍ବା ଭଳି 
ପ୍ରତ୍ୟେକ ପ୍ରତିଶ୍ରୁତି । 

ସ୍ବପ୍ନକୁ ସାର୍ଥକତାର ତରାଜୁରେ 
ତଉଲୁ ତଉଲୁ ମୁଁ ଦେଖୁଛି 
ମୋ ନିଃସ୍ଵ ନିଃସ୍ଵ ଭାବର 
ମିଛ ଅନୁରକ୍ତ ॥ 


ମୋ ଭିତରେ ଜମାଟବାଂଧ 
ଆସୁଛି କଳଂକିତ 

ଜୀବନର ପ୍ରତ୍ୟେକ ଅସଫଳ 
ମୁହୁର୍ର ଓ ହାତକଡ଼ି ପିନ୍ଧା 
ଦୁଷ୍ଟ ପାଗଳାମି | 

ଶରୀରର ପ୍ରତ୍ୟେକ ଅଣୁରେ 
ଭୟର ପଶାକାଠି 

ଗଡ଼େଇ ଦେଇ 

ଖୁସିରେ ବିଳପି ଉଠୁଛି 
ମାତୁଳ ସୁନାମି ॥ 

ଏଇ ଟିକେ ପରେ 


ଏଇ ଟିକେ ପରେ ତ ରାତି ପାହିଯିବ 
ମୁଁ ପହଂଚିବା ଉତ୍ତାରୁ 

ଯେତେ ଦୂଃଖ ଓ ଦୁଃଶ୍ଚିନ୍ତା 

ଭୋଗିଛ ବା ଭୋଗାଇଛ 

ଗୋଟି ଗୋଟି କରି ସବୁ 

ବଖାଣି ବସିବ । 


ମୁଁ ଜାଣିବାରେ ସେମିତି କିଛି 
ଅସାମାନ୍ୟ ହୋଇନି ଯେ 

ତୁମେ ସହିପାରୁନ 

ଗୋଟିଏ ଦଗ୍ଧ ପ୍ରାଣରେ 

ଆଂକି ପାରୁନ ବଂଚିବାର 
ଜୀବନ ରେଖାଟିଏ । 

ପରକରି ରଖୁଛ ନିଜକୁ 

ନିଜର ମାନଙ୍କଠାରୁ 

ନିବୃତ୍ତେଇ ପାରୁନ ତୁମକୁ 
ସାରାରାତି ଉଜାଗର ରହିବାରୁ ॥ 


ଚାରିଆଡ଼ର ଚର୍ଚ୍ଚା 
ମୋତେ ବାଂଧ୍ୂ ଦେଇଛି 

ନାହିଁନାହିର ନାଗଫାଶରେ 


ଆଉଜେଇ ଦେଇଛି 


ମୋ ଦେହକୁ ଭାଂଗିପଡ଼ିଥବା 


କିଛି ଅସହିଷ୍ତୁ ଅହମିକା 
ଲିଭିଲିଭି ଆସୁଥବା 
ନିଷ୍ପଭ ଅନୁରକ୍ତ 

ଓ ବାଟ ଓଗାଳୁ ଥବା 


କିଛି ମର୍ମନ୍ତୁଦ ମୁହୂର୍ର । 


ଗୋଟିଏ ପଟେ 
ଦୀର୍ଘଦିନ ସଂପର୍କର 
ସୁନା ରାଜହଂସ 

' ଆରପଟେ ସଂକଳ୍ର 
ଦୃଢ଼ ପ୍ରତିଶ୍ରତି “ 
ସମାଧାନର ସୂତ୍ରଟିଏ 
ଖୋଜିବାକୁ ହେବ 
ଏଇ ଟିକେ ପରେ ତ 
ରାତି ପାହିଯିବ | 

ବିବର୍ଣ୍ଣ ବସୁଧା 

ବାଚହୁଡ଼ି ଯାଇଥିବା 

ବିପଥ ବସନ୍ତ ବାସ୍ପାବାରି 

ପହଂଚିଛି ବଉଳର ମଉଳା ଦେହରେ । 
ମଲାଦେହ ଦହଗଂଜ 

କେତେ ଯେ ହେଉଛି 

ଚହଲାଇ ଚଲାପଥ ବାରଂବାର 
ଚିରୁଡ଼ାଏ ଆଶା ଓ ଆଶଙ୍କା ଭିତରେ ॥ 


ଏ କ୍ଷୁଧା ମେଣ୍ଠିବାର ନୁହେଁ 
ମେଣ୍ଟିବାର ନୁହେଁ ବି ଶରଧାର 
ଶତାୟୁ ଶରୀର 
ଲୋକଲୋଚନକୁ ଆସି 
ପରିଷ୍କାର କରିବାକୁ 

ଅଲୌକିକ ଅତୃପ୍ତ ଅନ୍ଧାର 
ବଦଳେଇ ଦେବାକୁ ନିର୍ଜନ 
ପଥର ଯାତ୍ରୀ । 

ଭେଟିଦେବାକୁ ତୋଫା ଜହୁରେ 
ଆଲୋକିତ ଉଜାଗର ରାତ୍ରୀ ॥ 

ଅଲୋଡ଼ା ଆକାଶର ଅଖ୍ରପତା 
ନଇଁଆସୁଛି ବେଳେବେଳେ 
ଘନ ତମିସ୍ତାର ନିଛାଟିଆ 
ନିର୍ଜନତା ଆଡ଼କୁ 

ଗୋଟିଗୋଟି କରି କୋଟିକୋଟି 
ତାରା ଗଣୁଗଣୁ ହାଲିଆ 
ହୋଇଯାଉଛି ଅସମ୍ଭବ 
ଅନ୍ୟମନସ୍କତା | 

ବିବର୍ଣ୍ଣ ବସୁଧାକୁ ଆଙ୍ଗୁଠି 
ଅଗରେ ନଚଉ ନଚଉ 

ନିଦରେ ଶୋଇପଡୁଛି 

ନିଶ୍ଚଳ ଭାବପ୍ରବଣତା ॥ 


ଆଖୁକୁ ଦିଶୁନି ଫର୍ଚ 
ବାଟଭାଂଗି ଆଗକୁ 

ଲଂବି ଯାଇଥିବା ସଂପର୍କର 
ସୁଦୀର୍ଘ ଶରୀର । 
ଗୋଟାକେତେ ଆଶ୍ରା 
ନେଇଥିବା ପରିଣତି 
ପ୍ରମାଣ ଖୋଜୁଛନ୍ତି 

କାହିଁ କେତେକାଳ 
ଅପେକ୍ଷାରେ ରହିଥୁବା 
ଅନ୍ତହୀନ ଅସମ୍ଭବର ॥ 


ଦାୟିତ୍ଵ ଦେଇନି ମୋତେ 
କିଏ କାହିଁ ନିଜଆଦୁ 

କେତେ ବା ମୁଁ କାହିଁ ପଚାରିବି 
କଳାକଳା ଦାଗ ଦେଖ 

ଅନ୍ଧାର ଦେହରେ 

ଖାଲି ମୁହିଁ ନିତି ମରୁଥବି ॥ 

ଲଶ୍ବଵରଙ୍କ ଇସ୍ତାହାର 


ମୋ ଦେହର ଉତ୍ତାପ 

ନିୟନ୍ତିତ ହେଉଛି ମୋ 

ଚାରିପାଖେ ଆତଯାତ 

ହେଉଥିବା ପବନ ଟିକକରେ 

ମୋ ହୃଦୟର ସନ୍ଦନରୁ 

ବାରି ହୋଇଯାଉଛି 

ମୋ ଅନ୍ତଃସ୍ବର । 

କଦମ୍ବ ଗଛର ଛାଇତଳେ 

କୃଷ୍ଣପଣିଆ ଚାଲିରେ 

ଭରି ରହିଛି ପ୍ରେମର ମିଛ ଆବରଣ ॥ 


ତଥାସ୍ତୁ କହିବାରେ ନଥୁଲା 

ତୁମର ବରଦିଆ ଭାବ 

ନ ଥଲା ବି ନାରାୟଣ ଶବ୍ଦ ଉଚ୍ଚାରଣ 
ନାରଦ ହେବାରେ | 

କିଏ ବା ବୁଝିବ ଏଇ ମନକୁ 

ଓ ତା” ଚାରିପାଖ ଝର୍କା ଯେତେ 
କାହିଁକି ବଂଦ ହେଉଥିଲେ 

ତୁମ ଯିବା ଆସିବାରେ ॥ 

ଯାହକୁ ଯାହା ମନ ତାହା 
କହିଦେଲେ କି ଆନନ୍ଦ 

ପାଅ କେଜାଣି ବୁଝନାହିଁ 

ତା'ର ପରିଣତି । 

ଚେଷ୍ଟାର ଚୌହଦି ଭିତରେ 

କାହିଁ ହଜିଯାଅନି କେଜାଣି 

ବଞ୍ଚବଞ୍ଚ ମରୁଥାଅ କାହିଁ ଦିନରାତି ॥ 


ବରଂଚ ଡାକନ୍ତୁ ମୋତେ 
ଅଲକ୍ଷଣି ବୋଲି 

ଭାବନ୍ତୁ ତୁମକୁ କିନ୍ତୁ 
ସାକ୍ଷାତ ଲଶ୍ବର । 
ଅପଦସ୍ତ ହୁଏ ପଛେ 
ମାନିନିଏ ମନେମନେ 
ମୋତେ ନେଇ ଭଶ୍ଵରଙ୍କ 
ଯେତେ ଇସ୍ତାହାର ॥ 


ବିବର୍ଣ୍ଣ ବସୁଧା 

ସଂଚିତ ସଂଳାପ 


ମୁଁ ଯେବେ ଜାଣିଥାନ୍ତି 

ତୂମ ସାହାଯ୍ୟର ସରଞ୍ଜାମ 

ଏତେ ତୀକ୍ଷ୍ମ ବୋଲି ଏବଂ 

ଜାଣିଥା' ନ୍ତି ତୁମ ଅସମୟର ଆଶ୍ବାସନା 
ଖଲି ସ୍ଵପ୍ନ ଭଳି 

ତୁମ ପ୍ରତିଶ୍ରତିକୁ ଅପେକ୍ଷା ନକରି 
ଉପେକ୍ଷା କରିଥା'ନ୍ତି । 

ଆନ୍ତରିକତାର ଅନ୍ତଃକରଣରେ 
ଅଶାନ୍ତିର ବାଉଁଁ ଲେପି ଦେଇଥାନ୍ତି ॥ 


ମୁଁ ଜାଣିବା ଆଗରୁ 

ତୁମେ କେତେବେଳେ ଛଡ଼େଇନେଲ 
ମୋଠାରୁ ଲୁଚେଇକରି 

ମୋ ଆକଳନ ଶକ୍ତିକୁ 
ଧରେଇଦେଲ ତୁମ 

ସାହଚର୍ଯ୍ୟର ଦୃଶ୍ୟପଟ୍ଟ । 

ଅନଧୁକାର ପ୍ରବେଶର 

ପଥଦେଇ କାହିଁ କେତେବେଳେ 
ପଶିଆସିଲ ଓ କଳଛ୍ନାର କଳିକାକୁ 
କଲ ପରିସ୍ତୁଟ | 

ମୋ ସ୍ଵାଭିମାନକୁ ସଳଖ ହୋଇ 
ଚାଲିବାକୁ ତ ଦେଲନି 

ବରଂ ଝୁଣି ଚାଲିଲ ଅହରହ 

ମୋ ନିଃସଙ୍ଗତାକୁ ନିରେଖୁ ଚାହିଁଲନି ତ 
ବରଂ ନିଶ୍ଚିହ୍ନ କରିଦେଲ ମୋ ନିରାପତ୍ତାକୁ 
ମୁଁ ଚାହୁଁଥଲି ତୁମେ 

କେତେବେଳେ କହିବ ମୁଁ 

ଅପେକ୍ଷା କରିଥବା ମୁହୂ 

ହେଇଟି ଆସୁଛି । 

ମୁଁ ଚାହୁଁଥଲି ତୁମେ 

କେତେବେଳେ ଶୁଣିବ 

ଅନେକଦିନର ସଂଚିତ ସଂଳାପ 

ବିଳପି ଉଠୁଛି । 

ଖଣ୍ଡା 


ଆକାଶ ଛାତିରେ ଛୁରୀ ଭୁଷି 

କ୍ଷତାକ୍ତ କରିବାର ଅଦମ୍ୟ ପିପାସା 

ମୋର କେବେ ନଥିଲା କି 

ଏବେ ବି ନାହିଁ । ତଳୁ ଗୋଟେଇ ନେଉଥିବା 
ସୁଦୃଶ୍ୟ ଭଂଗା ତରବାରୀ ଜଣେ 

କାହାକୁ କେବେ ଆଘାତ କରିଥଲା କେଜାଣି 
ତା” ଦେହରୁ ଝରିପଡୁଚି ଏବେବି 
ଟୋପାଟୋପା ତତଲା ରକ୍ତ ଓ 

କିଛି ଅନୁତପ୍ତ ଅନୂରକ୍ତି । 

ମେଘମାନଙ୍କ ବଳ କଷାକଷି ଭିତରୁ 
ବୋଧେ ଖସିପଡ଼ିଛି ଖଣ୍ଡେ ଜଙ୍କଲଗା 
ତରବାରୀର ଚିକ୍ଟଣ ଖଣ୍ଡିଆ 

ମୁହଁର ଜ୍ୟାମିତି ॥ 


ମୋ ସ୍ଵାଭିମାନଗୁଡ଼ିକୁ ମୋ ଆଗରେ 
କାହିଁକି ଆଣ୍ଡେଇ ଦେଲ ମୁଁ 

ଜମାରୁ ଜାଣିପାରୁ ନାହିଁ 

ତମେ ଲଢ଼େଇ କରିକରି ଥକି 
ପଡ଼ିଥଲ ବୋଧହୁଏ ମୁଁ ଚଣ୍ଡାଳୁଣୀ 
ଜାଣିପାରିଲିନି - ଦାନବୀ ଜାଗାରେ 

ଦେବୀ ହୋଇଗଲି | ତୁମ ହାତରୁ ଖଣ୍ଡିଆ ଖଣ୍ଡାଟା 
ଝାଞ୍ଚି ନେଇ ମୋ କପାଳକୁ ଖଣ୍ଡଖଶ୍ଡ 

କରି କାଟି ଦେଇଥିଲେ ତୁମେ ଖୁସି ହୋଇଥା"ନ୍ତ 
ହେଲେ ମୁଁ ତା ନକରି ଖଣ୍ଡାରେ 

ସିନ୍ଦୁର ମାରି ଫୁଲମାଳ ପକାଇ ପୂଜା କଲି 
ମୂତାହତ ମାନଙ୍କୁ ନୈବେଦ୍ଯ ଦେଲି । 

ଥରେ ଅଧେ ତମେ ମୋତେ ବାରଣ କରିଛ 
ହେଲେ ତମ କଥାକୁ 

କଥାରେ ହିଁ କାଟିଦେଲି ॥ 


ମୋ ସଂକଳ୍କୁ ସଳଖେଇବାର 
ବେଳ ଆସିଲାବେଳକୁ 

ତୁମେ ଛାଡ଼ି ଚାଲିଗଲ ! 

ମୋର ଅନଭିଜ୍ଞ ଅସଫଳ 
ମୁହୁର୍ଭଗୁଡ଼ିକ ରାତିସାରା କାନ୍ଦୁଧୁଲେ 
ଭୟ, ଲଜା ଓ କ୍ରୋଧର ଦର୍ଜାରେ 
ମୁଶ୍ଡପିଟି ଖାଲି ତୁମର ସେ 

ଖଶ୍ରିଆ ଖଣ୍ତାକୁ ମନେପକାଇ ॥ 

ଅଣାୟତ 


ପରସ୍ତେ ପତଳା ପରିସ୍ଥିତିକୁ 
ପରିଷ୍କାର ଅଭିମାନର ଧଳା ଚଦରରେ 
ଘୋଡ଼େଇ ଦେଇ ମୁଁ ନିଶ୍ଚିନ୍ତ 
ହୋଇଯାଇଥିଲି କି କିଛି ଘଟିବା 
ଆଗରୁ ପରିଣତି ଫର୍ଟା ଦେଖାଯିବ । 
ମୁଁ ଚାହୁଁଥବି ଚୁପ୍‌ ରହିବାକୁ 

ହେଲେ ଅଣାୟତ ମନର 

ଧାରୁଆ ଓଠରେ ମେଞ୍ଚାମେଞ୍ଚା 

ତିକ୍ତ ଅନୁଭୂତି ସବୁ ଓହଳି ପଡ଼ିବ ॥ 


ମୋ ଦେହରେ ଝଲସୁଥବା 

ଅନେକ ଫଗୁଣ ଖୁବ୍‌ କମ୍‌ ଦିନରେ 
ଝାଉଁଳି ପଡ଼ିବେ | 

ମୋତେ ବେଳେବେଳେ ଦେଖାଦେଉଥିବା 
ଛିଟାଏ ଭବିଷ୍ୟତ ମୋ କପାଳରେ 
ଦୂଃଖର ଗାର କାଟିଦେବେ 

ହନ୍ତସନ୍ତ ହୋଇ ବଂଚିବା ଅପେକ୍ଷୀ 

ମୁଁ ଠକ୍‌ କରି ମରିବାକୁ ପସଂଦ କରିବି । 
ଚିନ୍ତାର ଚୌହଦିରେ ଛନ୍ଦି ହୋଇ 

ମୁଁ ଖାଲି ମରିବାକୁ ଦିନ ଗଣୁଥବି ॥ 


୫୮ ବିବର୍ଣ୍ଣ ଵସୁଧା 

ମୋ କ୍ଷୟିଷ୍ଣୁ ମନରେ ଅଜସ୍ର 

ଅସହିଙ୍କୁ କ୍ଷୁଧା କ୍ଷିପ୍ର ଗତିରେ 

ନେଇଯିବେ ମୋତେ ଅପରାଧର 

ଅପତ୍ରରା ରାଜ୍ୟକୁ 

ଯେଉଁଠି ବଞ୍ଚରହିବାର ଚିତ୍ର ଓ 

ବଂଟିଥ୍ପବା ଚରିତ୍ର ସବୁ ଝାପ୍ସା ଦିଶୁଥିବେ ! 
ଅନ୍ଧାର ଭିତରେ ଲୁଚିରହି 

ଆଲୁଅଚୁ ପୁରାପୁରି ଭୁଲିଯାଇଥବେ ॥ 


ବାରୁଦ ଗଦାରେ ଠିଆହୋଇ 
ମୁଁ ଦେଖୁଥବି ନିଆଁ 
ଆସିବାର ଦୃଶ୍ୟ । 

ଯନ୍ତ୍ରଣା ଜୁଇରେ 

ଶୋଇରହି ଭୁଲିଯିବି 
ବଞ୍ଚଵାର ନିବିଡ଼ ଆଶ୍ଲେଷ ॥ 

ଶପଥ 


କଥାକଟାକଟିରୁ ଜନ୍ମ ନେବ 
କ୍ରୋଧ ଜାଣିବି ତୁମେ କାହିଁ 

ଚୁପ୍‌ ରହୁନାହଁ | 

ମୋ ଅଗଣିତ ଅପରାଧ କିଛି ନୁହଁ 
ଖାଲି ତୂମ ପ୍ରତି ଦୁର୍ବଳତା ଜାଣିବି 
ଏଇ କିଛିଦିନ ହେବ 

ମୋ ସାଂଗରେ କାହିଁ 

କିଛି କଥା ହେଉ ନାହଁ ? 


ତୁମେ ଜାଣିଛ ମୋ ଚାରିକଡ଼ର 

ଜଳବାୟୁକୁ ଭଲକରି 

କେତେବେଳେ ବସଂତର ଛିଟଲଗା ଦେହ ତ 
ପୁଣି କେତେବେଳେ ଶ୍ରାବଣର 

କାନ୍ଦକାନ୍ଦ ମୁହଁ 

ଶରତ ମନର ନିର୍ମଳ ନିଟୋଳ ରୂପ ତ 

ପୁଣି ଶୀତ ଶେଯରେ ନାନାଜାତି 

ଫୁଲର ପ୍ରଲେପ 

ଖରାତାତିରେ ଦହକୁଥବା 

ମୋ ଦେହ ଭିତରର ନକ୍ସା 


Do ବିବର୍ଣ୍ଣ ବସୁଧା 

ତୁମକୁ ଠିକ୍‌ ଜଣାଥଲେ ବି 
ତୁମେ କାହିଁ ଅଝଟ ହେଉଛ । 
ମୋ ଆଖ ଲୁହରେ ଚହଲୁଥବା 
ତୁମ ପ୍ରତିଛବି ନିଜ ହାତରେ 
କାହିଁ ଭାଂଗି ପକାଉଛ ? 


ତୁମକୁ ଛାଡ଼ି ରହିବାର ଦୁଃଖ 

ହାତ ପାହାନ୍ତାରୁ ଘୁଞ୍ଜଯାଉଥବା ସ୍ଵପ୍ନଭଳି 
ଜଳନ୍ତା ନିଆଁ ଧାସରେ 

ଝାଉଁଳି ପଡ଼ିଥିବା ସମ୍ଭାବନା ଭଳି 
ସ୍ବପ୍ନକୁ ସାଥୀକରି ମୁଁ ବଂଚିବା ଶିଖୁଛି । 
ସମ୍ଭାବନାକୁ ସାମ୍ନା କରିବାକୁ 

ମୁଁ ଶପଥ ନେଇଛି ॥ 


ବିବର୍ଣ୍ଣ ବସୁଧୀ 

— 


ଭୁଲିଯିବା ରାସ୍ତାରେ 
ଅସମ୍ଭାଳ ଆଖୁଲୁହ 


ଭିଜାଭିଜା ରକ୍ତମିଶା କୋହ 
ଅଲୋଡ଼ା ଅଦେଖା ମୁହଁ 
କେତେବା ସହିବ କହ 

ତୁମର ସେ କି ସଂକଳ୍ପ କେଜାଣି 
ଜାଣିପାରିଲାନି ନିର୍ମମ ଅନୁଭବ 
ଯନ୍ତ୍ରଣାରେ ଛଟପଟ 

ସବୂକିଛି ଓଲଟପାଲଟ 

ଏତେ ଆଡ଼ମ୍ବର ଆୟୋଜନ 
ସବୁକିଛି ମିଛ ହୋଇଗଲା । 
ଜୀବନ ଆଗରେ ଜିଇଁବା 

ତୁଛ ହୋଇଗଲା ॥ 


ମୋ ଦେହରୁ ବାହାରି ଆସୁଥିବା 
ଜନ୍ମରୁ ଏ ପର୍ଯ୍ୟନ୍ତ ସଂଚିତ ସବୁକିଛି 
କେମିତି ଏକ ଉତ୍ତପ୍ତ ବାମ ହୋଇ 
ମୋତେ ପୋଡ଼ିପକାଉଛି । 

ମୋତେ ନାହିଁ ନାହିଁ କହୁଥିବା 

ମୋ ଅନ୍ତରାମ୍ବା କାହିଁକି ବୂଝୁନି କେଜାଣି 

ହଜିଯାଇଥିବା ତୁମକୁ 
ଖାଲି ମନେପକାଉଛି ॥ 


ଏତେବଡ଼ ଘର ଆଜି ଖାଲି 

ପବନ ବି ଆସି ଅଟକି ଯାଉଛି 

ତୁମ ମୁହଁ ବାରଂବାର ମୋ ଦୃଷ୍ଟିର 
ବାଟ ଓଗାଳୁଛି । 

କାନିପାରି ଶୋଇଛି ମୁଁ ଏକାଏକା 
ଦାନା ବି ରୁଚୂନି ପେଟକୁ । 

ଦିନରାତି ବୁଲୁଚି ମୁଁ ଲକ୍ଷ୍ୟଭ୍ରଷ୍ଟ ହୋଇ 
ଖୁରିଝୁରି ଘଟିଯାଇଥିବା 
ଘଟଣାମାନଙ୍କୁ ॥ 


ଏତେବଡ଼ ନିଷ୍ପତ୍ତ 

କିବା ଏକ ଅକିଂଚନ ଭୁଲ ପାଇଁ । 
ଲୁହ ଲହୁ ଏକାକାର 

ଶରୀରର ସମସ୍ତ ସାମର୍ଥ୍ୟ 

ପାଣି ଫାଟିଯାଏ ଓ 

ବହିଯାଏ ଭୁଲିଯିବା ରାସ୍ତାରେ 
କୁଆଡ଼େ ନ ଚାହିଁ ॥ 

ଅପେକ୍ଷା 


ଏତେ ବଡ଼ ଆକାଶରେ 

ମୁଁ ହଜି ଯାଇଥୁବା ପକ୍ଷୀଟିଏ । 
ବାଟ ନ ପାଇ ବାହୁନି ହେଉଥିବା 
ମୋ କଲାକର୍ମର ସାକ୍ଷୀଟିଏ ॥ 


ମୁଁ ରହୁଥିବା କୋଠାର 

ତୀର୍ଯକ ଚାହାଣୀରେ 

ଓହଳି ପଡ଼ିଛି ମୋ ଚଲାପଥ 

ଏକୁଟିଆ ଫେରିବାର ବେଳ 

ଘୁଂଚି ଯାଉଛି କାହିଁ 

ଦୂରକୁ ଦୂରକୁ | 

କିଏ ବା ଅଛି ଅପେକ୍ଷା କରିବ 

ମୋର ଏତେ ଶୀଘ୍ର ଫେରିଆସିବାକୁ ॥ 


ତୁମର ସେ ଜିଦ୍ଖୋର ମନ 
ସତେ କଂ ଣ ବୁଝିବନି 
ଶୂନ୍ୟରେ ପହଁରୁଥୁବା 

ମୋର ଲଂବା ଦୀର୍ଘଶ୍ବାସ 
ଛୋଟ ଛୋଟ ଅନେକ ଘଟଣା 

ସତେ କ”ଣ ପୋଛି ହୋଇଯିବେ 
ଗୋଟି ଗୋଟି ହୋଇ ! 

ତୁମେ କଂ ଣ ଚାଲିଯିବ ଶୁନ୍ୟରୁ 
ଶୂନ୍ଯକୁ ମୋତେ ସବୁଦିନ ପାଇଁ 
ପାଶୋରି ପକାଇ ॥ 


ଦିନ ନାହିଁ ରାତି ନାହିଁ 

ସବୁ ମୋତେ ଏକାହି ଦିଶୁଚି 

ନିର୍ଜନ ରାସ୍ତାରେ ସବୁ ବତୀଖୁଣ୍ଡ 

କାହିଁ ଆଜି ଲିଭି ଯାଇଅଛି 

ମୁଁ ଫେରୁଚି ଘରକୁ 

ଦିଶୁନି କିଛି ମୋତେ 

ମୋ ବାଟ ଦେଇ କିଏ ଆସୁଚି ଯାଉଛି । 
ଚିନ୍ତାରେ ଚତୁର୍ଦିଗ 

ସତେ କାହିଁ ଥରି ଉଠୁଅଛି ॥ 

ତଥାପି ବଞ୍ଚଛି 


ମୋ ଦେହକୁ ଆଉଜେଇ ଦିଅନା 
ତୁମ ଅହଂକାରର ଅମୀମାଂସିତ 
ଅଦଭଉତି ସବୁକୁ 

ନଖଦର୍ପଣରେ ଦିଶୁଥିବା 

ଓଲଟ ବୃକ୍ଷକୁ । 

କିଂବା 

ତୁମକୁ ଭଲ ପାଇବା ବାଟରେ 
ହଜିଯାଇଥିବା ଅନୁୂଜାରିତ 

ଶବ୍ଦ ସମୂହକୁ ॥ 


ମୋତେ ଖୁଞ୍ପଖାଞ୍ଚ 

ଖଣ୍ତିଆ ଖାବରା କରିବାରେ 
ତୁମର ସେ ଜିତାପଟ 

ଚାଳଘର ଓଳିତଳୁ ଝରିପଡୁଥିବା 
ଟୋପାଟୋପା ବର୍ଷା ଜଳପରି 
ମୋର ସବୁପ୍ରକାର ଉଦ୍ୟମକୁ 
ଗୋଟାଏ ଖାଞ୍ପରେ କରାଗତ କରି 
ଟିକିଟିକି କରି ହାଣିପକାଇବାର 
ବାହାଦୂରୀ ତୁମ ପୁରୁଷତ୍ଵର 
ପ୍ରତୀକ ନୁହେଁ 

ବରଂଚ ଏକ ରକ୍ତ ପିପାସୁ 
ନରରାକ୍ଷସର ଜୀବନ୍ତ ଆମ୍ମଲିପି ॥ 


ଚହଲାଇ ଦେଇ ମୋର 
ଅତୀତର ଭାବମୁୂର୍ଭିକୁ 

କ”ଣ ପାଇଲ ? 

ଭସାମେଘ ଖଣ୍ଡେ ପରି 

ଭାସିଆସିଲ କେଉଁଆଡ଼ୁ 

ଅକାଳରେ ବର୍ଷି ଚାଲିଗଲ 

ଖୋଜି ଖୋଜି ପାଇଲିନି ଆଉ । 

ମରିଲିନି କାହିଁ ମୋର ଜୀବ ଥାଉ ଥାଉ ॥ 


ମୁଁ ଜାଣିନି ମୋ ଆଖରେ 

ଏତେ ଲୁହ ଥଲା ବୋଲି 

ମୁଁ ଦେଖୁନି ମୋ ନିଜକୁ 

କେବେ ଏଡ଼େ ଭଲକରି 

ମୋ ଦେହର ତାତି ବଳିଗଲା 
ଟକଟକ ଫୁଟୁଥିବା ତତଲା ପାଣିକୁ 
ତଥାପି ବଂଚିଛି ଚାହିଁ 

ତୁମର ସେ ଫେରନ୍ତା ବାଟକୁ ॥ 

ଅନ୍ତରଂଗ ଆଳାପ 


ଅଭିମାନୀ ଝିଅଟି ପରି ଲାଗୁଥଲା 
ହାତରେ ଶୁଦ୍ଧ ସରଳତା 

ନିଷ୍କପଟ ହୃଦୟର ବିଶାଳତା 

ଓ ଗଭୀର ଚିନ୍ତାର ପ୍ରଲେପକୁ 

ନେଇ ସେ ଖୁବ୍‌ ଗମ୍ଭୀର ଜଣା ପଡ଼ୁଥିଲା 


ରକ୍ତ ନିଗିଡ଼ି ଯାଇଛି ତା' ଦେହରୁ 
ତାକୁ ଅନାଥ କରିଦେଇ 

ବିଶ୍ଵାସ ବାହାରି ଯାଇଛି ତା' ମନରୁ 
ଦୃଢ଼ ସଂକଳ୍ପର ଦ୍ଵାହିଦେଇ 

ବଞ୍ପବାର ଶପଥରେ ସେ ଭୁକ୍ଷେପ 
କରିନି ମୂତ୍ୟୁକୁ ଓ ତା' ଆଖୁ 
ସାମ୍ପାରେ ଘଟିଯାଉଥିବା 
ଘଟଣାମାନଙ୍କୁ | 


ପରିଚୟଟିଏ ସୂୃଷ୍ଟିକରିବାକୁ 

ପବନକୁ ଧକକା ମାରିଛି 

ନିଆଁକୁ ଲିଭାଇ ଦେଇଛି ସନ୍ତାପରେ 
ମେଘକୁ ବର୍ଷିବାକୁ ଦେଇନି ଆକାଶରୁ 

ସମୁଦ୍ରରେ ବାନ୍ଧିଛି ସେତୁବନ୍ଧ 

ତିଆରି କରିଛି ବଂଚିବା ପାଇଁ ରାସ୍ତାଟିଏ | 
ଅକସ୍କାତ୍‌ ଦେଖାରେ ସେ 

ସଂପର୍କର ହାତ ବଢ଼ାଇଛି 

ଶୁନ୍ୟକୁ ସାଥୀକରି 

ସମ୍ଭାବନାକୁ ସ୍ଵାଗତ କରିଛି 

କ”ଣ କହିବ କହିବ ବୋଲି 

ମୋ ଯିବା ବାଟକୁ ସେ 

ଗାତକପରି ଗାହିଁକି ରହିଛି । 


ବଖାଣିବସୁଥବା କଥାର 

ଖୁଅ ଧରି ନପାରିଲେ ସେ 

ନିୟମ ଦେଇ କହିଛି ଶୁଣିବାକୁ 
ସେଥିରେ ସେ ଖୂୁଲାପ ଦେଖ୍ମଲେ 
ମୋ ହାତଲେଖା ଠିକଣା ଥବା 
କାଗଜ ଟୁକୂରା ଖଣ୍ଡିକୁ ମକଚିଦେଇ 
ଫିଙ୍ଗି ଦେଇଛି ମୋ ଅନ୍ୟମନସ୍କତାକୁ 


ଏତେ ଜଞ୍ଜାଳ ଭିତରେ 
ସେ ଜିଇଁବାକୁ ଶିଖୁଛି 

ଏତେ ଯନ୍ତ୍ରଣା ଭିତରେ 
ସେ ମୂତ୍ଯୟୁକୁ ଦେଖୁଛି । 

ବିଦାୟ 


ଆଖରେ ଲହଡ଼ି ଭାଙ୍ଗୁଥଲା 
ଲୁହର ସାଗର 

ଓଠରୁ ଖସିପଡ଼ୁଥିଲା 
ଟୋପାଏ ସଂଳାପ | 
ଉଡ଼ିବୂଲୁଥଲା ମନ 
ପ୍ରଜାପତି ହୋଇ ଛୁଇଁବାକୁ 
ଥରୁଟିଏ ନିଶବ୍ଦ ଗୋଲାପ ॥ 


ପର୍ରିଲେ କହୁଥିଲା ମୁଁ କୁଆଡ଼େ 
ଗୋଟେ ମାନସିକ ରୋଗୀ 
ମୋତେ ଗୋଡ଼ାଇ ଗୋଡ଼ାଇ ସିଏ 
ଅବଶ ହେଲାଣି ! 

ହାଡ଼କୁ ହାତୁଡ଼ି କରି ମୋ ବାଟରେ 
ଯେତେ କଣ୍ଟା ବିଛା ଯାଇଅଛି 
ତାକୁ ପଟିପଟି ବାଟକୁ 

ସେ ରକ୍ତାକ୍ତ କଲାଣି ॥ 


ଚୁପ୍ଚାପ୍‌ ରାସ୍ତାରେ 
ଗଲୁଥଲା ବେଳେ ମନକୂମନ 
କଂଣ କଥା ହେଉଥିଲା 

କାହା ସାଂଗେ ଗପିଲାଭଳି 
ଜଣାଯାଉଥଲା 

ପ୍ରକୃତରେ ସେ ଗପୁନଥଲା | 
ଗପିଲା ଗପିଲା ଢଙ୍ଗରେ 
କିଛି ଅକୁହା କଥାକୁ 

ସିଏ ଫାଙ୍କି ଦେଉଥିଲା || 


ତା ହାତରୁ ଛଡ଼େଇ ନେଲି 
ଗୋଟାପଣେ ଥରୁଥବା ବଡ଼ିମାକୁ 
ଖଣ୍ଡିଆ ଖାବରା ଆହତ ଆବେଗକୁ 
ମୁକ୍ତ କରିଦେଲି 

ଯନ୍ତ୍ରଣାର କାରାଗାରୁ | 

ସୁବିଧାରେ ନିସ୍ବଵ ଆଳାପମାନଙ୍କୁ 
ଚୂପ୍‌ କରି ଦେଲି 

ସ୍ବପ୍ନରେ ଅକସ୍କାତ୍‌ ଦିନେ 

ତାକୁ ଭେଟିବାରୁ ॥ 


ଗୋଲାପର ରଂଗଥୁଲା କିନ୍ତୁ 
ଗଂଧ ଫିକା ଲାଗୁଥିଲା 

ଲୁହର ଲହଡ଼ି ଦିଗହରା ହୋଇ 
ସାଗର ଦେହରୁ ହଜିଯାଉଥଲା 
ପ୍ରତିଧ୍ବନିମାନେ ସ୍ଵଷ୍ଣରେ 

କଥା ହେଉଥିଲେ ମୋ ସହ | 
ଭଲ ପାଇବା ବଦଳରେ ତାକୁ 
ଲାଗୁଥିଲା ମୁଁ କହୁଛି 

ସବୁଦିନ ପାଇଁ 

ତାକୁ ବିଦାୟ ବିଦାୟ ॥ 

ସେଳ 


ଦେଖଲେ ଲାଗୁଥିଲା ଥଲା ଘରର 
ପିଲାଟିଏ ! କପାଳରେ ଚନ୍ଦନର ଚିତା 
କାନ୍ଧରେ ପଇତା ଓ ବଳିଷ୍ଠ ଗୋଟିଏ 

ବାହୁରେ ଓହଳି ପଡ଼ିଥିବା ଞିଦ୍ଧତ୍ୟରୁ କାଣିରଏ 
ବସ୍‌ର ଗହଳି ଭିତରେ ° ବାବୁ' ବାବୁ” ଡାକ 
ଭେଦି ଯାଉଥଲା ଚଉଦିଗ 

ଦିଶୁଥିଲା ସେ ଅନାଥ | 

ଖଣ୍ଡିଆ ହାତଟିର ଆଶ୍ରାନେଇ 

ରୋଜଗାରର ବାଟ ଖୋଲିଦେଲେ 

ତା” ପାଇଁ ପ୍ରଭୁ ଜଗନ୍ନାଥ ॥ 


ଦିନ କେଇଟା ତଳେ ସେ ଦାଦାଗିରି 
କରୁଥିବାର ଶୁଣିଲି ବସ୍‌ରେ ଯାଉଥବା 
ତା ଗାଁ ଲୋକଠାରୁ | ତା ନାଁ ଶୁଣିଲେ 
ଆକାଶରେ ଭାସି ଯାଉଥବା ମେଘ 
ଅଟକି ଯାଉଥଲା ବର୍ଷିଯିବା ପାଇଁ 

ହାତ ପାହାନ୍ତାକୁ ଆସୁଥିବା ସୁଯୋଗ ସବୁ 
ବାଟଭାଙ୍ଗ ଗଲିଯାଉଥଲେ 

ମନରେ ଉଡ଼ିବୁଲୁଥବା ଆଶାମାନେ 


୭୨ ବିବର୍ଣ୍ଣ ବସୁଧା 

ନିମିଷକେ ପାଲଟି ଯାଉଥିଲେ ପୋଷାଶୁଆ 
ହାତ ପାପୁଲିରେ ଖସି ପଡ଼ିଥିବା ଜନ୍ହ 
ଫିକା ଦଶୁଥଲା | 

ମା” ପାଖରେ ଜିଦି କରୁଥିବା ଛୁଆଟି 

ତା” ନାଁ ଶୁଣି ଡରି ଯାଉଥିଲା | 


ତା” ଆସିବା ବାଟରେ ଲଂବି ଯାଇଥବା 
ରାସ୍ତାଗୁଡ଼ାକ ବି ଛୋଟ ଦେଖାଯାଉଥିଲେ 
ପାଟିରୁ ବାହାରି ଆସୁଥିବା କଥଗୁଡ଼ିକ 
ବାଟ ନ ପାଇ ଢୋକି ହେଉଥଲେ | 
ଦିନ ଦି” ପହରେ ବି ତା” ଆସିବା ଶୁଣି 
ତାଟି କବାଟ ସବୁ ପଡ଼ିଯାଉଥଲେ ॥! 


ଯେଉଁ ବଳକୁ ନେଇ ସେ 
ଗର୍ବ କରୁଥିଲା ସେ ହେଲା ତା'ର ବଇରି 
ଯେଉଁ ଖେଳକୁ ଖେଳି ସେ ନାଁ 


କମେଇଥଲା ସେ ଖେଳରୁ ଗଲା ସେ ବାହାରି । 


ହାତର ହତିଆର ଆଉ ବୋଲ ମାନିଲାନି | 


ଲୋକେ ମେଳିକରି ତାକୁ କାବୁ କରିନେଲେ 


ବାକି ଖାତାରେ ହିସାବ ସବୁ ଦେଖ 
ଓରଉଣ୍ଡି ତା'ର ହାତ ହାଣି ଦେଲେ | 


ନିତି ଯା'ଆସ କରୁଥିବା ସୁଦିନ 

ସବୁ ଦୁର୍ଦ୍ଦିନ ପାଲଟିଲେ 

ମୁଣ୍ଡ ଉପରେ ଆଖ ପାଉନଥବା 
ଆକାଶ ନଇଁ ଆସିଲା ପୂଥବୀ ଆଡ଼କୁ 
ପାଦ ତଳର ମାଟି ବି 


ବିବର୍ଣ୍ଣ ବସୁଧା 

ଦବି ଯାଉଥଲା ତଳକୁ ତଳକୁ 
କିନ୍ତୁ ଦିନ କେଇଟାରେ 

ଏ ପୁଣି ତା'ର କି ନୂଆ ଖେଳ 
ଜୀବନ ଜିଇଁବାର ନୂତନ କୌଶଳ 
ଏ ଖେଳରେ ଅନୁକଂପା ମାନେ 
ପଦାକୁ ବାହାରି ଆସି 

ତାକୁ ଗେଲ କଲେ ! 

ବୟସ ବେଳେ ଦାଦାଗିରି କରି 
ଯାହା କମେଇଥୁଲା ସିଏ ସବୂ 
ବାବର” “ବାବୁ” ଡାକ ଆଗରେ 
କମ୍‌ ଦେଖାଗଲେ ॥ 


୭୪ 

ଜବରନର ବସା 


ରାଳିଶି ବର୍ଷର ଲଂବା ଅନୁଭୁତି 
କହି ଚାଲିଥିଲା ଏକା ନିଃଶ୍ଵାସକେ 
ବିଶ୍ଵାସର ବଳୟରେ ବାଂଧ୍ବ ହୋଇ 
ଦିନଗଡ଼ାଇ ରଲିଥଲା | 

ସତକୁ ସାରଥୀ କରି 

ବଂଚିବାକୁ ରାସ୍ତା ଖୋଜୁଥିଲା ॥ 


ନୂଆଁଣିଆ ରଗାଳଘର 

ଅସମ୍ଭବ ସ୍ବପ୍ନର ସମ୍ଭାର 

କବାଟ ଖୋଲିଲେ 

ଉଇଁ ଉଠୁଥଲେ ସୂର୍ଯ୍ୟ 

ଆଣ୍ୁଲୁର ଲୁଗାକାନିଟିରେ 

ଗଣ୍ଠି ପଡ଼ିଯାଇଥଲେ ଅମାପ ବଳର ସୌନ୍ଦର୍ଯ୍ୟ 
ବଳିଲା ଦେହଟିରେ ଚମକି 

ଉଠୁଥିଲା ବାସ୍ତରୀ ବର୍ଷର ସଞ୍ଚତ ସାମର୍ଥ୍ୟ | 
ସୁସ୍ଥ ନିରୋଳା ଜୀବନକୁ ତା'ର 


ଘେରି ଯାଇଥିଲେ ମାଳମାଳ ସଫଳ ମୁହୁରର 
ବିବର୍ଣ୍ଣ ବସୁଧା ୭୫ 

କି କିମିଆ ଥଲା କେଜାଣି 

ଛୁଇଁ ଦେଲେ ଟାଣି ହୋଇଯାଉଥିଲା ତ୍ତି 
ମନଲୋଭା ବ୍ୟଞ୍ଜନ ପାଖକୁ | 

କି ସରାଗଥଲା କଥା ଦି” ପଦରେ ତା'ର କେଜାଣି 
ଆପଣେଇ ପାରିଥିଲା ତା” ରରିକଡ଼ 

ସାତ୍ତା ପୃଥବୀକୁ ! 


ତା” ଦାମ୍ଭିକତାର କାରାଗାରେ 
ବଂଦିଥବା ଅନେକ ଅସଫଳ ସମୟଙ୍କୁ 
କିଏ ଆଜି ମୁକ୍ତ କରିଦେଲା 

ତା” ଭିତରେ ଉଙ୍କିମାରୁଥବା 

ଚେନାଏ ଚେତନାକୁ 

କିଏ ଆଜି ସୁପ୍ତ କରିଦେଲା | 


ସ୍ବପ୍ନ ସବୁ ହଜିଗଲେ ନିଦରେ 

ସୂର୍ଯ୍ୟବି ଅଟକିଗଲେ ଉଇଁନପାରି 

ଚିନହି ପାରିଲେନି ସେ ଯାଗାକୁ 

ରାତିକ ଭିତରେ ସବୁ ଶେଷ ହୋଇଗଲା 
ଗାଳଘରଟି ମିଶିଗଲା ମାଟିରେ 

ଗହିଁ ଚାହିଁ ଛପର ହେବାକୁ | 


ନବଘନ ଖାଲି କାନ୍ଦୁଥଲା 
ବଂଚିବାକୁ ରାହା ଖୋଜୁଥିଲା | 

ଦୁର୍ଘଚଂ'ଣୀା 


ମୋ ଭିତରେ ମୋତେ ଖୋଜି 
ପାଇବାର ରାସ୍ତା ଠାକୁରଙ୍କୁ 

ପରରି ବୂଝିଲି । 

ଚିନ୍ହା ଚିନ୍ହା ମୋର ପାଦଚିହ୍ନ ତଳେ 
ଥରୁଥବା ପୃଥବୀକୁ ନିରେଖ ଦେଖୁଲି । 
ଖସି ଯାଉଥଲା ମାଟି ତଳକୁ ତଳକୁ 
ଲିଭି ଯାଉଥଲା ପାଦଚିହ୍ନ | 

ଉଇଁ ଆସୁଥିବା ସୂର୍ଯ୍ୟ 

କେଡ଼େ ବେଗି ମଥାନ ଧରିଲେ 
ଲାଗୁଥିଲା ଉତ୍ତପ୍ତ ମଧ୍ଧାହ୍ନ || 


କାହିଁକି କେଜାଣି ମୁଦି ହୋଇ 
ଆସିଲା ଆଖ୍ପତା 

ନିୟନ୍ତ୍ରଣ ହରାଇ ବସିଲା ଏକାଗ୍ରତା 
ଓ ନିମିଷକେ ଟାଣିନେଲା 

ଆମ ସମସ୍ତଙ୍କୁ ମରଣ ମୁଖକୁ 
ଜୀବନ ଜିଇଁବାର ଆଶା 

ଆକୁଳ ବିକଳରେ ଚିତ୍କାର 


ବିବର୍ଣ୍ଣ ବସୁଧା 

କରି ଉଠିଲେ ପ୍ରଭୁ ' ଜଗନ୍ନାଥ ରଖ 
ମୁଦି ହୋଇଥବା ଆଖମପତା ଖୋଲିଗଲା 
ହଠାତ୍‌ ଏକ ପ୍ରଚଣ୍ଡ ଶବ୍ଦରେ 

ଲଦି ହୋଇଥବା ମୂତ୍ୟୁ 

ଓଲ୍ହାଇ ଆସିଲା ଆମ ଜିଭକାମୁଡ଼ାରେ | 
ଉଦୟ ବାବୁଙ୍କ ସହ ଉଦ୍‌ଗାତା ମାଡାମ୍‌ 
ଓ ମୁଁ ଥରୁଥଲୁ କାର୍ର ପଛ ସିଟ୍‌ରେ 
ଆମ କର୍ମମୟ ଜୀବନର ଅବସାନ 
ଘଟିଥାନ୍ତା ଏଇ ଟିକକରେ । 

ବାଟ ଭାଂଗି ଗ୍ଲିଆସୁଆସୁ 

ମାଡାମ୍‌ କହୁଥିଲେ ତାଂକ 

ପୁଅର ନିର୍ବନ୍ଧ ଆସନ୍ତା 

ତେର ତାରିଖରେ | 

ଉଦୟବାବୁ ଡରି ଯାଇଥିଲେ 
ହାଇକୋର୍ଟରେ ତାଂକ ଅପେକ୍ଷାକୁ 
ପ୍ରଫେସର ହେବାରେ ଦିନ କେଇଟାରେ 
ମୁଁ ସ୍ଵପ୍ନ ଦେଖୁଥିଲି ବଦଳିହୋଇ 
ଭୁବନେଶ୍ବର ଫେରିବାରେ | 


ମାଡାମ୍‌ ଫେରି ଆସିଲେ 
କଲେଜ ନ ଯାଇ ଭୁବନେଶ୍ବର 
ଅମେ ଦିହେଁ ଗଲିଥଲୁ 
କର୍ରବ୍ୟର କରୁଣ ଡାକରାରେ 


ବର୍ଷାରେ ଭିଜିଭିଜି କେତେବେଳେ 
ପହଞ୍ଚଜ ଯାଇଥିଲୁ କଲେଜ ପରିସର 


୭୮ ବିବର୍ଣ୍ଣ ବସୁଧୀ 

ମୁତ୍ୟୁ ଡରିଗଲା ଠାକୁର 

ପିନ୍ଧାଇ ଦେଇଥିବା ରକ୍ଷା କବଚକୁ 
ବଂଚିବାର ରାସ୍ତା ମିଳିଗଲା 
ମୁତ୍ୟୁକୁ ସାମ୍ନା କରିବାକୁ । 

ସ୍ଵପ୍ରରେ ସିଏ 


ମୁଁ ତାକୁ ଜାଣିବା. ପୂର୍ବରୁ 

ସିଏ କେବେଠୁ ମୋତେ ଜାଣି ସାରିଥିଲା 
ମୁଁ ତାକୁ କିଛି କହିବା ପୂର୍ବରୁ 

ସିଏ ମୋର ମନକଥା କହିଦେଇଥଲା 

ମୋ. ଦୁର୍ବଳତା ତା ପାଖରେ ଏମିତି 
ଛଟପଟ ହେବ ବୋଲି ଯଦି ଜାଣଶିଥା'ନ୍ତି 
ଷଦାକୁ କାହାର କରି ନଥାନ୍ତି ତାକୁ 

ଣମ୍ମା ଭଲ ପାଇବାଟା ଯନ୍ଧି ବୁର୍ବଳତା ହେଲା 
ଧୁକ୍‌ ମୋର ଭଲ ପାଇବାକୁ | 


ସଷ୍ତଜଥା କହିକାଙ୍କୁ ଗଲେ 

ମୁଁ ତାଳୁ ଜେଇ ପ୍ରତିଦିନ୍ନ ସ୍ଵପ୍ନ ଦେଖେ 
ନିଦ ଭାଙ୍ଗିଗଲା ପରେ ସ୍ୃପୁଗୁଡ଼ା 

ରୀଉଲା ଚାଉଲା ହୋଇ ମୋ ମସ୍ତିଷ୍କକୁ 
ର୍ତାରାକ୍ରାଞ୍ତ କରିଦିଅନ୍ତି 

କରିଭିନ୍ନ ରୂପରେ ସେ ଆସେ 

ଛୋଟପିଲା ହୋଇ ଚ' 

ଛେଖେବେଳେ ପ୍ରେମିକାବେଶରେ 

ଷୁଣି ହକେରରେବେଳେ ମାଂ ହୋଇ ମୋତେ 


Fo. 

ଗେଲକରେ | ମୁଁ ଯଦି ବୂଢ଼ା ହୋଇଯାଏ 
ମୋ ସେବାରେ ନିଜକୁ ନିୟୋଜିତ କରେ 
ମୁଁ ମରିଗଲେ ଅସହାୟ ହୁଏ 

କିଏ କିଛି ପଚାରିଲେ 

କିଛି ଉତ୍ତର ନଦେଇ 

ନୀରବରେ ଖାଲି ତା” ମୁହଁକୁ ରାହେଁ | 


ଯେତେ ରୂପରେ ତାକୁ ମୁଁ ଦେଖେ 

ମନ ଉଚ୍ଚାଟ ହୁଏ ସବୁଠୁ ବେଶୀ ` 

ତାକୁ ପ୍ରେମିକା ରୂପରେ ପାଇ 

ସ୍ବପ୍ନକୁ ବାରଂବାର ଅନୁରୋଧ କରେ ଆସିବାକୁ 
ଖାଲିମୋ”ରି ପାଖକୁ ଆଉ କୂଆଡ଼େ ନଯାଇ | 
ସ୍ଵପ୍ନ ଦେଖାରେ ମୋର ଦିନ କଟିଯାଏ 

ନିଦକୁ ବାହାନା କରେ ସ୍ବପ୍ନଦେଖା ପାଇଁ 

ସ୍ଵପ୍ନଟି ଝୁଲୁଥାଏ ସଂପର୍କର ସୂତା ଖୁଅଟିରେ 
ବହଳେ ନିଦରେ ନିଜ ଦେହକୁ ଘୋଡ଼େଇ | 


ମୋ ନିଦଠାରୁ ମୁଁ ବେଶୀ 

ଭଲପାଏ ମୋ ସ୍ଵପ୍ନ ଦେଖାକୁ 

ଅପେକ୍ଷାକରି ରହେ କେତେବେଳେ 

ନିଦ ଆସିବ ମୋ ଆଖ ସାମନାକୁ 

ଯେତେ କହେ ସୃପ୍ନକୁ 

ତୁ ସତ ହୋଇ ଯା 

ସିଏ କିନ୍ତୁ ମିଛ ହୋଇଯାଏ 

ନିଦରେ ନିଦରେ ତାକୁ ସତ ବୋଲି ଦେଖେ 
ମିଛ ବୋଲି ଜାଣେ ଯେବେ ନିଦ ଭାଂଗିଯାଏ । 


ବିବର୍ଣ୍ଣ ବସୁଧା ୮୧ 

ଅଜଣା ଆଲୋକ 


ଭଂଗା ହୃଦୟଟା ଆଶାବାଡ଼ିଧରି 
କେତେବାଟ ଆଉ ଆଗେଇ ପାରନ୍ତା 
ଛପିଛପି ଦେଖୁଥାନ୍ତା କେମିତି 

ସିଏ ଦିନପରେ ଦିନ ଗଡ଼ଉଛି | 
ଆଞ୍ଜୁଳେ ଲୁହରେ ମୁହଁ ଧୋଉ ଧୋଉ 
ବାଲ୍‌ଟି ଭର୍ରି କୋହ ଓ ମୋହରେ 
କେମିତି ସିଏ ଗାଧୋଇ ପଡୁଛି । 


ଦେଖୁଲେ ଲାଗୁନଥଲା ତାକୁ 

ସେ ଏମିତି ଏକ ହୃଦୟ ନେଇ ଜିଇଛି ! 
କିଛି ଶୁଣିଲେ ବି ବିଶ୍ବାସକୁ 

ଅବିଶ୍ବାସ କରିବାକୁ ପଡ଼ୁଥୁଲା 

କାହିଁକିନା - ମିଛରେ ମିଛରେ 

ସେ ଖାଲି ସତର ଅଭିନୟ କରି ଗଲିଛି | 


ହାତରୁ ଖସିପଡ଼ିଥବା କଳ୍ପନାରେ 
ବଂଚିବାର ଇନ୍ଦ୍ରଧନୁ ଆଂକି ହେଉଥଲା 
ସ୍ବପ୍ନର ଶରଧାବାଲିରେ ଗାର କାଟ୍ରକାଟୁ 
କାମନାର କାମଧେନୁ ହଜିଯାଇଥୁଲା | 


୮୨ ବିବର୍ଣ୍ଣ ବସୁଧା 

ସୃତି ବିଜଡ଼ିତ ସବୁ ସଂଧା 
ନିମିଷକେ ରାତି ହୋଇଗଲେ | 
ଦୁଃଖର କଳାପର୍ଦ୍ଦାମାନ 
ଦେହର ଛାଇ ପାଲଟିଲେ | 


ହୃଦୟ ସ୍ଥନ୍ଦନରୁ ବାରିହେଇ 

ପାରୁ ନଥୁଲା ତା ଭିତରର 
ଗଳିକନ୍ଦି ରାସ୍ତାସବୁ 

ଗାରିଆଡ଼ ନିର୍ଜନ ଦିଶୁଥିଲା 

ବହଳ ଅନ୍ଧାରକୁ ଆଡ଼େଇ ଆଡ଼େଇ 
ବାଟ ଖୋଜୁ ଖୋଜୁ ଆପେ ଆପେ 
ରାସ୍ତାଟିଏ ମିଳିଯାଇଥଲା | 


ବିଶ୍ବାସରେ ବଞ୍ଚ ରହିଥିବା ବୟସକୁ 

ବାରଂବାର ଧକକା ଦେଉଥିବା ଅନିଶ୍ଚିତତା ଟିକକ 
କାଚଘରେ ବଂଦୀଥବା ଦେହଟିକୁ 

ଦେଖୁ ଡରିଗଲା ! 

ବର୍ଷ ବର୍ଷର ଅପେକ୍ଷାକୁ 

ଉପେକ୍ଷା କରି ଆସିଥିବା 

ନିଃସର୍ଭ ନିଶ୍ଚିତତାଟି 

କେଉଁ ଏକ ଅଜଣା ଆଲୋକରେ ଭରିଗଲା | 


ଅଭୁତ ସେ କାରିଗରୀ 
କଳାର ଯାଦଧକରୀ ଖେଳ 
ବିସ୍ମୟର ନିଛକ ନମୁନା 
ବିଜ୍ଞାନର ବିମୁଗ୍ଧ କୌଶଳ । 


ବିବର୍ଣ୍ଣ ବସୁଧା ୮୩ 

ଅପରିଚିତ 


ଦୂରରୁ ଲାଗୁଥିଲା ଦୋଦୋ ଚିନ୍‌୍ହା ଭଳି 
ପାଖକୁ ଆସିବାରୁ ଅଲଗା ଦିଶିଲେ | 
ଏତେଦିନ ପରେ ଯାହାହେଉ ଦେଖାହେଲା 
ଭାବି ଯାହା ଖୁସିହେଉଥୁଲି 

ମୋ ଆତୁରିଆ ଆବେଗକୁ ଏଡ଼ାଇଦେଇ 
ମୋତେ ଦେଖ ନଦେଖୁଲାପରି 

ବାଟଭାଂଗି ସିଏ ଗାଲିଗଲେ || 


ମୁଁ ଡରି ଗଲି - କେତେବଡ଼ ଭୂଲ 
କରିଥାନ୍ତି ତାଂକୁ ଡାକିଦେଇଥଲେ |! 
ଅବିକଳ ସେଇ ମୁହଁ 

ସେଇ ବେଶ ପରିପାଟୀ 

ସେମିତିକା ଗଲି - ଖାଲି ଯାହା 
ଚାହାଣୀର ଚମକ୍ରାରିତାରେ 

ସିଏ ଭିନ୍ନ ଦେଖାଯାଉଥୁଲେ ॥! 


ଆଖରୁ ଛଡ଼େଇ ନେଇ ଦୃଷ୍ଟିକୁ 
ପରରୁଥଲି ତା'ର ବାଉଳାମି ବିଷୟରେ 
ମନକୁ ବତେଇ ଦେଉଥଲି 


୮୪ ବିବର୍ଣ୍ଣ ବସୁଧା 

ବାଟ କଢ଼େଇ ନେବ କେମିତି ମୋତେ 
ତାଙ୍କୁ ପାଇବାର ଠିକଣା ଯାଗାକୁ ! 

ଦୃଷ୍ଟି ସିନା ଲାଖ ରହିଗଲା 

ତାଂକ ପରି ଦିଶୁଥିବା ରୂପରାଇଜରେ 
ମନକିନ୍ତୁ ବୁଝିଗଲା ମୋର ଅସହାୟତାକୁ | 


ସିଏ ଏକ ଅପାସୋରା ପ୍ରେମର ଲୋହିତ ସ୍ଵାକ୍ଷର 
ଅଗଣିତ ଆଶଙ୍କାର ନୀଳ ନିମନ୍ତ୍ରଣ 
ଭାଂଗିଯାଇଥବା ସଂପର୍କର ନିଛକ ନମୁନା 
ଡରିଡରି ମରୁଥବା ମୋର ଭାଗ୍ୟ ବିଡ଼ମ୍ବନା || 


ବିବର୍ଣ୍ଣ ବସୁଧା 

Digitized by PPRACHIN, SOA 


ସମର୍ସିତ ସାଧନା 


କଳ୍ପନାରେ କଳି ପାରୁଥିବା 

କଳାକୌଶଳକୁ ସଂଗୀତର 

ରୂପଦେଇ ରସାଉଥୁବା ସାଧକ ଜଣକ 
ଚୂପ୍ରାପ୍‌ ଗାହାଣୀରେ ଚକିତ କରିଦେଲେ | 
ଧୀର ନମ୍ର ସ୍ଵଭାବର ସଂକେତ ସିଏ 
ମୌନତାର ମୁକୁଳା ମୁଳୁଦିଆଟିକୁ 
ମୌଳିକତାର ଯାଦୁରେ ଶକ୍ତ କରିଦେଲେ | 


ଦେହଟା ମୂଣ୍ଡୟ ମୁର୍ଭିପରି 

ଶୁଭ ଓ ସତେଜ ଦିଶୁଥଲା 

ବୟସର ଛାପ ବି ବାରିହେଉ ନଥୁଲା | 
ଶୁଦ୍ଧ ସଂକଛକୁ ସାଥୀରେ ଧରି 
ସଂସ୍କାରକୁ ସବୁ ସମୟରେ ସମ୍ମାନଦେଇ 
ବଂଚିବାଟୀ ତାଂକ ବିବେକକୁ 
ସତେମଯେମିତି ଭିଡ଼ି ଧରିଥିଲା ॥ 


ସୁର, ତାଳ ଓ ଲୟର ଚାତୁରୀରେ 
ବଂଧାପଡ଼ିଥବା ତାଂକର ସୃଷ୍ଠି ସବୁ 
ଇତିହାସ ହୋଇ ଲିପିବଦ୍ଧ ହେଲେ । 


୮୬ ବିବର୍ଣ୍ଣ ବସୁଧା 

ସିଏ ଅର୍ଜିଥବା ଅଜସ୍ର ଭାବାବେଗସବୁ 
ସାଧନାର ସମର୍ପିତ ସଡ଼କରେ 
ନିର୍ଭିକ ଭାବରେ ନିୟନ୍ତିତ ହେଲେ । 


ପିଲାଦିନୁ ବାସ୍ତବତାର ସ୍ଵପ୍ନ 

ଦେଖୁ ଆସୁଥବା ପିଲାଟି 

ଦାରିଦ୍ର୍ୟର ଦୌରାମ୍ପ୍ୟରେ 

ଅତିଷ୍ଠ ନହୋଇ ଚିନ୍ତା ଓ ଚେତନା 
ଭିତରେ ହଜିଯାଇଥଲା ! 

ଅବାଟରୁ ଅକାଟ୍ୟ ସତ୍ୟ 

କେତୋଟିକୁ ଅଟକାଇ 

ତାଂ ଭିତରେ ପ୍ରତିଭାର ଉନ୍ନେଷ ଘଟାଇ 
ସାରା ବିଶ୍ଵରେ ନିଜ ପରିଚୟ 

ସୃଷ୍ଟି କରିଥଲା | 


ସିଏ ଏକ ନଇଁ ପଡ଼ିଥିବା 

ସତେଜ ସକାଳ | 

ତା” ଭିତରେ ଲୁଚେଇ ରଖୁଛି 
ଲୋହିତ ସୂର୍ଯ୍ୟକୁ 

ଘୋଡ଼େଇ ଦେଇ ନୀଳ ଚକ୍ରବାଳ ॥ 


ବିବର୍ଣ୍ଣ ବସୁଧା 

ମୋ ଅଲକ୍ଷ୍ଯରେ 


ମୋ ଅଲକ୍ଷ୍ୟରେ ତା'ସହ 

ଗପ ହେବାର ନିଶା ମୋତେ ଘାରିଥୁଲା | 
ମୋ ବାଉଳା ମନରେ ସଂବେଦନର 
ଶୀତଳ ସ୍ପର୍ଶ ବସା ବାନଛିଥଲା ॥ 

ରହିରହି ବିଦାରି ଦେଉଥିଲା 

ତା'ର ବିଦାୟ ବେଳାକୁ | 

ବାଧ୍ଯ କରୁଥିଲା କିଏ ମୋତେ 
ଭୁଲିଯିବାପାଇଁ ମୋର ଭଲ ପାଇବାକୁ ॥ 


ସମର୍ପଣର ଶିକୁଳିରେ ବଂଦୀ ହୋଇ 

“ହଁଂକୁ “ନାଁ କରିବାର ସାହସ ନଥିଲା ମୋ ଠାରେ | 
ଗଛଡାଳରେ ପତ୍ର କଅଁଳି ଶୁଖମଗଲା 

ବଂଦ କୋଠରୀ ଭିତରକୁ ଉହୁଙ୍କି ଚାହିଁଲେ 

ଶୂନ୍ୟ ଦେଖାଗଲା 

ଓ ତଳକୁ ନଇଁ ଆସିଥିବା ଆକାଶ 

ଧୀରେ ଧୀରେ କାହିଁ କେତେ 

ଉପରକୁ ଉଠିଗଲା 

ଆଖୁ ପାଇଲାନି ଆଉ 

ଦିନପରେ ଦିନ ବିତିଗଲାପରେ ॥ 


C୮ 


ବିବର୍ଣ୍ଣ ବସୁଧା 

ମୋର ଅସଂଯତ ଅବସ୍ଥାମାନେ ମୋତେ 
ଦେଖେଇ ଶିଖେଇ ବାରକଥା କହୁଥିଲେ | 
ବସିବା ଜାଗାରୁ ଉଠିଆସି 

ନିଘୋଡ଼ ନିଦରୁ ଉଠେଇ ଦେଉଥିଲେ ॥| 
ବାଧ୍ଯକରୁଥିଲେ ଅନୁଶୋଚନାକୁ 
ଘୋଡ଼ାକରି ତା' ପିଠିରେ ସବାର ହେବାକୁ 
ଅନାଇ ବସିଥିଲେ ହଜି ଯାଇଥବା 

ପରକୁ ଆପଣା କରିବାକୁ ॥ 


ମୋ ହାରିଯିବାରେ ମୋ ନିଦ ଭାଂଗିଥଲା 

ଗୋଡ଼ ଖସିଗଲା ବେଳେ କାହାକୁ ଧରି ପକାଇଲି 
ମୁଁ ପଡ଼ିଲିନି ସିନା ସିଏ ପଡ଼ିଗଲା 

ତା'ର ଜିତାପଟ ମୋଠାରୁ ଛଡ଼େଇ ନେଲା 

ମୋ ଭିତରେ ବଢ଼ିଆସୁଥବା ବଡ଼େଇକୁ | 

ମୁଁ ଭାବିଥିଲି ମୁଁ ବଂଚିଯାଇଛି ବୋଲି 

ହେଲେ ମୋତେ କିଏ ଗଡ଼େଇ 

ଦେଇଛି ବଂଦକୋଠରୀର ଗୋଟିଏ କଡ଼କୁ || 

ଅଲୋଡ଼ା ଏଶ୍ଷଶ୍ବର୍ଯ୍ଯ 


କେତୋଟି ଚିନ୍ହା ଜଣା ମୁହଁ 
ଲୁହର ଲହଡ଼ିରେ 

ଆଜି ଝାପସା ଦିଶୁଛନ୍ତି 
ଆଖୁର ପଲକରେ 

ପାଖକୁ ଆସି ପୁଣି 
ବଳେବଳେ ଦୂରକୁ 

ଘୁଞ୍ଚ ଯାଉଛନ୍ତି | 


କଳ୍ପନାର କଳାମେଘ 

ଢାଙ୍କ ଦେଇଛି ଭୟରେ 

ଅରୁଥବା ଭବିଷ୍ୟତକୁ | 

ଓଲଟି ଗାହୁଁଥିବା ଆବେଗମାନେ 
ଅକ୍ତିଆର କରି ନେଇଛନ୍ତି 

ମନର ମାନଚିତ୍ରରେ ଅଂକା ହୋଇଥବା 
ସଫଳତାର ସୁଦୀର୍ଘ ପଥକୁ | 


ସୋରାଏ ସମ୍ଭାବନାକୁ ସାଥୀକରି 
ଯେମିତି ହେଲେ ବଂଚିବାକୁ ହେବ 
ନଇଁ ପଡ଼ିଥିବା ଆକାଶକୁ 

ବଂଚିବାର ବିଳଳ୍ପ ଗାହାଣୀରେ 
ରାହୁଁରଗାହୁଁ ଯେକେହି ସଳଖ୍ମ ଦେବ | 


ପୋଷପୋଷ ପୌରୁଷକୁ ସାଥକରି 
ବିତାଇଲ ଏଠି କିଛି କାଳ 

ସାଧନାର ସୌଧ ତୋଳି 

ଭିଆଇଲ ସୃତିର ସହର 

ସ୍ବପ୍ନକୁ ବତାଇ ଦେଲ ନିଦର ଠିକଣା | 
ଝୁଣ୍ଚିଲ ପଡ଼ିଲ ପୁଣି 

ଭେଟୁଥିଲ ଛୋଟବଡ଼ କେତେ ଦୁର୍ଘଟଣା ॥ 


ଅସମୟର ଆଇନାରେ 
ଲୁଟିଲୁଚି ଲାଜ କରୁଥିଲେ 
ତାରୁଣ୍ୟର ଲଂବା ପ୍ରତିଶ୍ରୁତି 
ଟୋପାଏ ଭରସାର 

ଚଉଡ଼ା ଛାତିରେ ଲେଖ୍ଦେଉଥଲେ 
ଭଲ ପାଇବାର ଅଶେଷ ସ୍ଵୀକୃତି 
ସଂକଳଛର ସଂଳାପରେ ଭରିଦେଇ 
ଜ୍ଞାନଦୀପ୍ତ ପ୍ରାଣର ପ୍ରାଚୁର୍ଯ୍ୟ 

ଘେନ ଏହି ବିଦାୟ ବେଳାରେ 
ଏହି ମୋର ଅଲୋଡ଼ା ଏଶ୍ବର୍ଯ୍ୟ ॥। 

ବିକଳ୍ପ 


ସେ ଆସିଥିଲେ ସଂଜବେଳେ 
ଫୁଲରେ ସଜେଇଥବା କୁଂଜବନ, 
ସେ ବସିଥିଲେ ଏକା ଏକା 

ଘରେ ଥବି କରି ଅନୁମାନ | 


କବାଟ ଝରକା ଖୋଲାଥିଲା 

ପତଳା ପବନ ପିଟି ହେଉଥିଲା 
ତାଂକ ଖୋଜିଲା ଆଖରେ ବାରଂବାର 
ଘର ଭିତରେ ବୁଲିଆସୁଥଲା 

ତାଂକ ଭିତରର ଅହଂକାର ! 


ଆସିବା ଠାରୁ ବସିବା ପର୍ଯ୍ୟନ୍ତ 
ସେ ଖାଲି ମୋତେ ଦେଖୁଥଲେ, 
ତାଂକ ଅର୍ଷିତ ଭାବକୁ ଲକ୍ଷ୍ୟକରି 
ମୋର ଅଜସ୍ର ଅନୁକମ୍ପାମାନ 
ମୁହଁ ବୁଲାଇ ଗଲି ଯାଉଥୁଲେ | 


ଆଜିର ଏ କୁଂଜବନ କାହାପାଇଁ ? 
ଖୋଜିଲା ଆଖମର ଅଦିନିଆ 

ବର୍ଷା ପାଇଁ କିଂବା ଆକାଶକୁ 

ସିଡ଼ି ଲଗାଇ ତାରା ଗଣୁଥବା ଜହ୍ନପାଇଁ ? 
ସିଏ ତ ତାଂକ ବିକଳ୍ପ ନୁହନ୍ତି 

ତେବେ ଏ ବେଶରେ 

ସିଏ ଏଠାକୁ କାହିଁ ଆସିଛନ୍ତି ? 


ମୋ ହାବଭାବରୁ ସେ ସବୁ ବୁଝିଗଲେ 
ତାଂକ ଆସିବା ଶୁଣି ଓଠ ଶୁଖୁଗଲା 
ତାଳୁରୁ ତଳିପା ଯାଏ ଥଣ୍ଡା ପଡ଼ିଗଲା 
ମୋ ଅଲକ୍ଷରେ ସିଏ କେତେବେଳେ 
ଉଠି ଗଲିଗଲେ 

ମୁଠାଏ ହେମାଳ ପବନକୁ ଧରି, 

ମୋ ଭୁଲିଯିବାକୁ ଗାଳି ଦେଉଥିଲେ 
ଭଲମନ୍ଦ ମୋର ପରରି । 

ପାହାନ୍ତା ରାତିରେ 


ପାହାନ୍ତା ରାତିରେ ତୁମେ କାହିଁ 

ବେଶୀ ମନେପଡ଼ 

ପରିଷ୍କାର ଅଂଧାରରେ ବାରିହୋଇଯାଏ 
ତୁମ ଉପସ୍ଥିତି 

ସେଇ ଏକା ଅନୁଭବ 

ଆମ୍ମିକ ମିଳନର ବିଶ୍ବସ୍ତ ବୈଭବ । 


ତୁମେ ଆସ ପୌଷ ପାହାନ୍ତିର ତାରା ପରି 
ଓଜନିଆ ଅତୀତକୁ ନଖରେ ଉଖାରି 
ଛଳଛଳ ଆଖରେ ବାଂଧୂରଖ 

ମୋ ହୁଦୟର ହୃଦୟକୁ 

ମୋ ଅଜାଣତେ ମୋଠାରୁ 

ଛଡ଼େଇ ନିଅ ମୋ ମର୍ଦ୍ଦପଣିଆକୁ 


ମୋତେ ଡରେଇବାରେ କି ସୁଖ ପାଅ ? 
ଜଳଜଳ ଭବିଷ୍ୟତ ମୋର ଭୟରେ ଥରୂୁଚି, 
ଛାତିରେ ଛାତିଏ କୋହ ଲୁହର ଦରଜା ଡେଇଁ 
ମୋ ଦେହକୁ ବାରଂବାର ଆଉଜି ପଡୁଛି । 

ସବୁ ସତି ଅନୁଭୂତି ହୁଏ 

ସୂର୍ଯ୍ୟକୁ ପଠାଇଦିଅ ମୋ ଠିକଣା ବତେଇ, 
ରାତି ପାହିଁ ଯାଉ ମୋ ଶୋଇବାଘର 

ଝର୍କା ପାଖେ ଓ ତୁମେ ଲୁଚିଯାଅ 

ମୋ ଭିତରେ ପୁଣି ଅଂଧାର ହୋଇ | 

— 


ସବ୍ଧକଥା କ”ଣ ମନଖୋଲି କହିହୁଏ 


ot 


ସବୂକଥା କ'ଣ ମନଖୋଲି କହିହୁଏ ? 
ନକହିଲେ ମନ ଭାରିଭାରି ଲାଗେ 

ସବୁ ରଂଗ ମିଶିଗଲେ ଧଳା ରଂଗ ହୁଏ ସିନା 
ସେ ରଂଗରେ ନଥାଏ ସରାଗ 

କି ସବୂ ଓଠେ ଫୁଟେନି ଗୋଲାପ, 

ମନର ମାନଚିତ୍ରଟେ ଆଂକି ଦେଲେ 

କେଉଁଠି ନୈଳିନେଳି ନିର୍ଜନତା ତ 

କେଉଁଠି ଅନୁଜାରିତ ଶବ୍ଦଙ୍କ ସଂଳାପ । 


ବାଟ କଢ଼େଇନିଏ ମୋତେ 

ନିରେଖ ଦେଖୁଥିବା ମୋ ଅସମାପ୍ତ: ବୟସ 

ଶୁଭ୍ର ସତେଜ ସନ୍ଦେହର ସରହଦ ଭେଦି 

କେଉଁ ଏକ ଲବଂଗ ଦ୍ଵୀପକୁ 

ମୋ ହାତ ତିଆରି ରୂପା ଜହ୍ମଟିକୁ 

ମୁଠାମୁଠା ଅଂଧାର ଭିତରେ ଫୋପାଡ଼ି ଦେବାକୁ 


ମୋ ଉପରେ ମୋର ଦୟାହୁଏ 
ଥାପୁଡ଼ାଇଦିଏ ମୋର ଅର୍ଷିତ ଭାବକୁ 
ସହାନୁଭୂତିର ସୁନା ପାଲିଙ୍କିରେ 

ଆଉଜାଇ ଦିଏ ମୋର ଅପାରଦର୍ଶିତା, 
ଭଗ୍ନ ଏବଂ ଅସମାପ୍ତ ନଗ୍ନ ପୂଥବୀରେ 
ଲୁଚିଯାଏ ମୋର ଲଳିତ ଭାବପ୍ରବଣତା ! 


ମୁଁ ଏକାକୀ ଠିଆହୁଏ 

ଶୁନ୍ଯରେ ଭରାଦେଇ ଭାଗ୍ୟକୁ ଆଦରି 

ମୁଁ ଏକାକୀ ଆଗେଇଯାଏ 

ମୋ ଭିତରେ ମୋର ସାମର୍ଥ୍ୟକୁ ଆବିଷ୍କାର କରି | 

ଅସହାୟତା 


ସୁଯୋଗକୁ ହାତଛଡ଼ା କରିଦେବାରୁ 

ରୁଷିଚି ସେ, ଗୁମ୍ମାରି ବସିଛି କାଲିଠୁ 

କେହି ବି ଡାକୁନି ତାକୁ 

କୋଳେଇ କାଖେଇ ଗେଲକରି 

ଓରଉଣ୍ଡି ଆପଣାଇବାର ବେଳାକୁ ଡରୁଛି 
ଅନୁମୋଦିତ ନକ୍ସା ସରହଦ ଖାଲି ଭୟରେ ଥରୁଛି | 


କି ମନ୍ତ୍ର ଜାଣିଛି କେଜାଣି 

ଦୁଆର ନଥୁବା ମେଲା ଚଉକାଠ 

ଦୂରରୁ ଡାକୁଛି ତା' ଭିତରେ ପଶିବାକୁ 
ମାୟାରେ ମୋହିତ ହେଉଥିବା କରମଙ୍ଗା 
ରଙ୍ଗର ପୃଥୁବୀ କହୁଛି 

ପିଠି ତା'ର ଥାପୁଡ଼ାଇ ଦେବାକୁ 

ଓ କହିବାକୁ ହାଲୁକା ଶବ୍ଦ କିଛି 
ସୁଯୋଗକୁ ସୁହାଇଲାଭଳି । 


ଫୋପାଡ଼ି ଦେଇ ଗଲି ଆସିବା ପରେ 
ଏବେ ଭାବୁଛି କି ଭୁଲ୍‌ କଲି ସତେ ? 
କାହିଁକି କାନ୍ଦିଲି ନାହିଁ ତାକୁ ଆପଣାର କରି 

ଦୁଧ ଅଳତା ରଂଗରେ ଟାଣିଲି ନାହିଁ 

କାହିଁ ଗାର କେତୋଟି ତାଂ ନିଶ୍ଚଳ ଦେହରେ 
ହାତରୁ ଖସିଗଲା ଟେକାଟି ଆଉ କି ଫେରିବ ? 
ହେମାଳ ପବନର କେଇଟି ପରସ୍ତ 

ରାହୁଁ ଚାହୁଁ ଆକାଶକୁ ରାରିପଟୁ ତରଳାଇଦେବ | 


ମୋ ନିରାପତ୍ତାକୁ ଗୁଳିକରି 
ହତ୍ୟାକରିବାର ଦୃଶ୍ୟ କେହି ନ ଦେଖୁଲେ 
ମୁଁ ତ ଦେଖୁବି 

ମୋ ମୌନତାର ମୌଖକ ପ୍ରଶ୍ନସବୁ 

ମୋ ନିସଂଗତାର ସାଥୀ ହେବେ 

ସ୍ଵନ୍ଥ ଏକ ତାରୁଣ୍ୟର ପ୍ରତିଶ୍ରତି 

ମୋ ଅସହାୟତାକୁ ଆହା କରୁଥିବେ | 


ବିବର୍ଣ୍ଣ ବସୁଧା I 


Digitized by PPRACHIN, SOA 


ଗୋଟେମାତ୍ର ଭୁଲ ହୋଇ 


ଏତେ ଦୂରତାରେ 

ମାପିହୁଏନି ଅନ୍ତରଂଗ ଆବେଗଗୁଡ଼ିକୁ 
ଆମ୍ପୀୟତାର କବଚପିନ୍ଧି 

ଲଢ଼ି ହୁଏନି ଭାଗ୍ୟ ସାଂଗେ 

କିଛି ଘଟିବା ଆଗରୁ 

ସତର୍କତାର ପାହାଚ ଦେଖାଯାଏନି 
ନୀରୋଳା ଅପରାହ୍ନ ଫୁଲେଇ ହୁଏନି 

ବୁଡ଼ି ଯାଉଥବା ସୂର୍ଯ୍ୟର ବେଳାକୁ ଉଖାରି । 


ଏସବୁ ତୁମପାଇଁ 

ଆଶ୍ଵବାସନାର ଆମ୍ମଲିପି ହୋଇପାରେ 
କିନ୍ତୁ ମୋ ଭଲ ପାଇବାକୁ 

ପରଖୁବା ପାଇଁ ଯଥେଷ୍ଟ ନୁହେଁ 

ମନର ଉଦ୍‌ବେଳନକୁ ବିବଶ କରିବାର 
ଅପଚେଷ୍ଟା ହେଉଛି ତୁମର ହାରିଯିବା | 
ସଫଳତାର ସଡ଼କରେ ବିକଳ୍ପ ଖୋଜିବାର 
ଅର୍ଥହେଉଛି ମୋର ତୁମକୁ ଭୁଲିଯିବା ॥ 


୧୦୦ 


ବିବର୍ଣ୍ଣ ବସୁଧା 

ମୋ ଅନ୍ୟମନସ୍କତାର ସୁଯୋଗରେ 
ନିରୁଦିଷ୍ଠ ନାଁରେ 

ଖବରକାଗଜରେ ତମ ଫଟୋ ବାହାରିଛି 
ଅରାଏ ଅରମା ଭିତରେ ଅସଜଡ଼ା 
ଘରଟି ମୋର ଆଜି ଶୂନ୍ୟ ଦିଶୁଅଛି ॥ 


ମୁଁ ବଞ୍ଚଛୁ ଆଜି ଖାଲି ମୋ ପାଇଁ 

ତୁମକୁ ଭୁଲି ଯିବାର ଦ୍ଵାହିଦେଇ 

ତୁମେ ଯଦି ବଂଚିଥାଅ କି 

ଆଉ କା” ସାଂଗରେ ଥାଅ 

ମୋତେ ଭୁଲିଯାଅ ମୋର 

ଅନେକ ଠିକ୍‌ ଭିତରେ ଗୋଟେ ମାତ୍ର ଭୁଲ ହୋଇ | 


_ ୧୦୧ 
ବବଣ୍ଠ ବସୁଧା 

ଶୂନ୍ଯତାର ସ୍ଵର୍ଗଦ୍ଧାର . 


ତାରୁଣ୍ୟର ତରଂଗ କେତେଶୀଘ୍ର 
ଧକ୍ଟାଦେଲା ଆମ୍ବବିଭୋର 

ହୋଇ ଉଠୁଥିବା ତା'ର ପୁରୁଷତ୍ଵକୁ 
କେଉଁ ଏକ ପ୍ରବାସୀର ଆମ୍ପୀୟତା 
ବଂଧା ପଡ଼ିଥିଲା ତା” ହୃଦୟର 
ଉଦ୍‌ବେଳନ ପାଖରେ ! 

ବାସ୍ତବତାର ନଗ୍ନଚିତ୍ର ଆଙ୍କ ହୋଇଗଲା 
ଭାବନାର ଭଗ୍ନାଂଶ ଦେହରେ ॥ 


ସଂପର୍କର ସୂଚୀପତ୍ର ଯୋଡ଼ିଦେଲା 
ଘଟଣାର ନୂଆ, ମୋଡ଼କୁ ତା' 

ଅସଂଯତ ଅବସ୍ଥାର ଦ୍ବାହି ଦେଇ 
ଅନୈତିକ କାର୍ଯ୍ୟର ମାତ୍ରାଧ୍ରକ ବିସ୍ଫୋରଣ 
ଆବୋରି ବସିଲା ଚତୁର୍ଦିଗ 

ଜହ୍ନ ଖସି ଆସିଲା ଆକାଶରୁ 

ମନ ଖସି ଆସିଲା ବୟସରୁ ॥ 


ପଚାରି ବସିଲା ସମୟକୁ 
ସିଏ ଖାଲି ମୁରୁକି ହସୁଛି | 


୧୦୨ 


ବିବର୍ଣ୍ଣ ବସୁଧା 

ପଚାରି ବସିଲା ବିବେକକୁ 

ସିଏ ଖାଲି ହାତ ଉଞ୍ଚଭଛି | 
ଅନାଇ ଦେଖଲା ବୟସକୁ 

ସିଏ ଖାଲି ବଂଚୂଛି ମରୁଛି । 
ଅନାଇ ଦେଖୁଲା ପୌରୁଷକୁ 

ସିଏ ଖାଲି ମୁଣ୍ଡ ପିଟୁଅଛି । 


ଚାହୁଁ ଚାହୁଁ ଦିନ କେଇଟାରେ 

ଅଘଟଣର ପର୍ଦ୍ଦାପାଂଶ ପହଂଚାଇ ଦେଲା 
ତାକୁ ତା” ଇପ୍‌ସିତ ଇଛ୍ଥା ବିରୁଦ୍ଧରେ 
ଶୂନ୍ୟତାର ସ୍ଵର୍ଗଦ୍ଵାର 

ସ୍ଥାଣୁ ହୋଇଗଲା ଗଣୁଗଣୁ ଦିନ । 
ଚାରିଆଡ଼େ ଲାଗେ ଖାଲି ମରଣ ମରଣ ॥ 


ଆହତ ସୂର୍ଯ୍ୟଟି ଓରଉଣ୍ଡି 

ଖସି ଆସିଲା ଦୂର ଦିଗ୍ବଳୟକୁ 
ସୁଯୋଗର ସୁଦୀର୍ଘ ସହର 
ଆଲୋକିତ ହେଲା | 
ଅଜ୍ଞାତବାସରେ ଅର୍ଷିତ ଆକାଶ 
ଫର୍ଚଟା ଦିଶୁଥିଲା ॥ 

ନିଃସଂଗ ନକ୍ଷତ୍ରଟିଏ 

ଭୟଙ୍କର ଭୟରେ ପୁରିଘୁରି 
ଘୁମୁରି ଉଠୁଥିଲା | 
ଆମପ୍ରତ୍ୟୟର ପରିଧ୍ବ ଭିତରେ 
ଛଟପଟ ଦୁଃଖଭର୍ଭି ଶଙ୍କାକୂୁଳ ମନ 
ସବୁ ସମ୍ଭାବନାକୁ 


ସାମ୍ନା କରୁଥିଲା ॥| 
ବିବର୍ଣ୍ଣ ବସୁଧା ଡା 

ସତ୍ୟର ସୁଗନ୍ଧ ବାରି 
ସାମୟିକ ସମୟର 
ଆକସ୍ଥିକ ଆଗମନ 
ଘଟଣାକୁ ନୂଆରୂପ ଦେଲା | 
ଲୁଚିଲୁଚି କଥା ହେଉଥୁବା 
ମଧୁର ମୁହୁର୍ଭ ନିମିଷକେ 
ଦୁଃଖର କଳାପର୍ଦ୍ଦା ଭିତରେ 
ମୁହଁ ଲୁଚାଇଲା | 


ଡରିଗଲା ଥରିଗଲା 
ଖେଳ ଗଲା ସରି 
ଅସଲ ସ୍ଵରୂପ ତା”ର 
ପଦାକୁ ଆସିଲା ବାହାରି ॥ 


୧୦୪ ବିବର୍ଣ୍ଣ ବସୁଧା 

ବିବର୍ଣ୍ଣ ବସୁଧା କବି ତ. ଗୋବିନ୍ଦ ଚନ୍ଦ୍ର ଦାଶଙ୍କର ବୃଚୀୟ 
କବିତା ସଂକଳନ। ଜୀବନର ପ୍ରତିଟି ପାହାଚରେ ନୂଆନୂଆ 
ଅନୁତୂଚିକୁ ନେଇ ଭିନ୍ନ ସ୍ଵାଦର କବିତା ରଚନା ପାଠକକୁ 
ଅଭିଭୂତ କରିବ : ଏହା ନିଃସନ୍ଦେହ। ଶୂନ୍ୟତାବୋଧର ନିଛକ 
ଚିତ୍ର ପ୍ରଚିଫଳିଚତ ହୋଇଛି ଅଧୁକାଂଶ କବିତାରେ । ଜୀବନ ଓ 
ମୃତ୍ୟୁ, ସ୍ଵପ୍ନ ଓ ବାସ୍ତବଚାର କଥା କହି କବି ସୁଷ୍ଚି କରିଛନ୍ତି 
ଏକ ଭିନ୍ନଧରଣର ସଜନକଳାର ସାରସ୍ଵତ ପରିବେଶ। 
ସାମାଜିକ ବଂଧନ ଯେ ସମ୍ପର୍କରୁ ହିଁ ଉପଲବ୍ଧ ଓ ପ୍ରକୃତି ସହ 
ସଂପର୍କର ନିବିଡୃତା କବି ପ୍ରାଣକୁ ପ୍ରତି ମୁହୂର୍ରରେ ଆନ୍ଦୋଳିତ 
କରୁଛି- ଏହା କବିଚାଗୁଡ଼ିକରୁ ସ୍ପଷ୍ଟ ବାରିହୁଏ। 

